

अमेरिका में जनभावना इज़रायल-ईरान युद्ध में अमेरिका के सीधे हस्तक्षेप के सख्त खिलाफ

इकॉनमिस्ट/यू गव के सर्वेक्षण के अनुसार, 60 प्रतिशत जनता अमेरिकी सेना के सीधे हस्तक्षेप के खिलाफ है, केवल 16 प्रतिशत जनता अमेरिका के हस्तक्षेप के पक्ष में है

-सुकुमार साह-
-राष्ट्रदूत दिल्ली ब्यूरो-
नई दिल्ली, 21 जून। इजरायल और ईरान के बीच तनाव खतरनाक स्तर तक बढ़ता जा रहा है। इधर अमेरिका में इकोनॉमिस्ट/यूगव के एक नए सर्वेक्षण में अमेरिकी जनता की स्पष्ट राय नज़र आई है, 60 प्रतिशत उत्तरदाताओं ने इजरायल-ईरान संघर्ष में अमेरिकी सैन्य हस्तक्षेप का विरोध किया है। इसके विपरीत, केवल 16 प्रतिशत लोग अमेरिकी हस्तक्षेप के पक्ष में हैं। यह परिणाम अमेरिकी जनता में युद्ध को लेकर बढ़ती उदासीनता को दर्शाता है, जो पिछले दो दशकों में मध्य पूर्व में खबौंते सैन्य अभियानों और इस समय घरेलू राजनीति में चल रही उथल-पुथल से उपजी है।

यह भावना कोई क्षणिक मनोदशा नहीं, बल्कि अमेरिकी जनमत में लंबे

- इराक व अफगानिस्तान में अमेरिका के हस्तक्षेप के बाद वर्षों युद्ध चला, इन युद्धों से परेशान अमेरिकावासी, अब किसी दूसरे देश में जाकर अमेरिका लड़े, इस बात से तंग आ गए हैं।
- विशेषकर “मिडिल ईस्ट” में वे अमेरिकी सेना का सीधा हस्तक्षेप नहीं चाहते, क्योंकि यह भावना घर कर गई है कि जब भी अमेरिका हस्तक्षेप करता है, युद्ध और लम्बा हो जाता है तथा नतीजा पूर्णतया अमेरिका के पक्ष में हो, ऐसा नहीं होता।
- अमेरिका की जनता, विशेषकर, ईरान के विरुद्ध युद्ध में उतरने के खिलाफ है। क्योंकि ईरान की ओर से “प्रॉक्सी वॉर” लड़ने के लिए कई जगह के लोग तैयार हैं, जैसे हिजबुल्लाह लेबनान में, इराक के शिया समर्थक तथा यमन के हाउथी। अतः संभावना यह बनती है कि युद्ध शीघ्र व्यापक रूप धारण कर लेगा, जैसा वियतनाम में हुआ था, जहाँ अमेरिका लम्बे व अनिर्णित युद्ध में फंस गया था।
- अमेरिका की युवा पीढ़ी में यह भावना जोरों से उभरी है कि कूटनीति व युद्ध को रोकना और भड़कने न देना, बेहतर नीति है।

समय से चल रहे बदलाव का हिस्सा है। इराक और अफगानिस्तान में वर्षों तक

चले युद्ध के बाद, सभी अमेरिकन चाहे वे किसी भी राजनैतिक रुझान के हों,

दूसरे देशों में सैन्य हस्तक्षेप को लेकर (शेष अंतिम पृष्ठ पर)

पुलिस बदले की भावना से पकड़ेगी तो हम पुरजोर विरोध करेंगे : सचिन पायलट

शनिवार सुबह राजस्थान युनिवर्सिटी में परीक्षा दे रहे छात्रनेता निर्मल चौधरी और विधायक अभिमन्यु पूनिया को पुलिस ने हिरासत में लिया

-कार्यालय संवाददाता-
जयपुर । पूर्व उपमुख्यमंत्री और पूर्व प्रदेश कांग्रेस अध्यक्ष सचिन पायलट ने शनिवार को पत्रकारों से रूबरू होकर राजस्थान युनिवर्सिटी छात्र संघ के पूर्व अध्यक्ष निर्मल चौधरी और संगरिया (हनुमानगढ़) के विधायक अभिमन्यु पूनिया को पुलिस द्वारा हिरासत में लिये जाने की निंदा की। पायलट ने कहा कि “पुलिस, प्रशासन और सरकार अगर बदले की भावना से किसी को पकड़ती है तो हम लोग इसका पुरजोर विरोध करेंगे। अगर सरकार यह बात रखना चाहती है कि, जो लोग हमारे खिलाफ आवाज उठाएंगे, उनके खिलाफ हम कार्रवाई करेंगे। सरकार का इस्तेमाल करके अगर किसी की बात को दबाना चाहते हैं, तो इसको मैं गलत मानता हूँ।”

नीरज चोपड़ा ने पेरिस डायमंड लीग खिताब जीता

पेरिस, 21 जून। दो बार के ओलंपिक पदक विजेता नीरज चोपड़ा ने पेरिस डायमंड लीग 2025 में शानदार प्रदर्शन करते हुए 88.16 मीटर का श्रे किया और जर्मनी के जुलियन वैबर को पछाड़ते हुए खिताब अपने नाम किया।

नीरज ने बताया कि वह डायमंड लीग में 90 मीटर के पार फेंकने की कोशिश में थे, लेकिन रन-अप तेज हो

- दो बार के ओलंपिक विजेता नीरज ने जर्मनी के जुलियन वैबर को हराकर यह जीत हासिल की है।

जाने के कारण वह अपनी गति पर नियंत्रण नहीं रख पाए। उन्होंने ओलंपिक्स डॉट काम से कहा मैं आज 90 मीटर से ज्यादा की उम्मीद कर रहा था, लेकिन रन-अप बहुत तेज था और मैं कंट्रोल नहीं कर सका। फिर भी डायमंड लीग जीतकर बहुत अच्छा लग रहा है क्योंकि काफी समय बाद खिताब हासिल हुआ है।

(शेष अंतिम पृष्ठ पर)

मुख्यमंत्री भजनलाल ने खुहड़ी के धोरों में योग किया

उन्होंने तनोट माता मंदिर में पूजा अर्चना की व बीएसएफ जवानों से मुलाकात की

जैसलमेर, 21 जून (नि.सं.)। अंतरराष्ट्रीय योग दिवस का राज्य स्तरीय समारोह पर्यटन मानचित्र में लोकप्रिय, खुहड़ी के रेतीले धोरों पर आयोजित हुआ। शहर से करीब 45 किमी दूर खुहड़ी के धोरों पर मुख्यमंत्री भजनलाल शर्मा के साथ सैकड़ों लोगों ने योगाभ्यास किया। मुख्यमंत्री ने उपस्थितजनों को योग कर निरोग रहने का सन्देश दिया और फिट रहने का संकल्प दिलाया। जैसलमेर विधायक छोटसिंह भाटी, पोकरण विधायक महंत प्रतापपुरी, जिला प्रमुख प्रतापसिंह, कलेक्टर प्रतापसिंह सहित आर्मी, एयरफोर्स, व सैकड़ों की संख्या में महिलाएं, पुरुष व बच्चे खुहड़ी के रेतीले टीलों पर समारोह में शामिल हुए।

इससे पहले शुक्रवार रात को राजस्थान के मुख्यमंत्री भजनलाल शर्मा ने अपनी जैसलमेर की 2 दिवसीय यात्रा पर प्राचीन गढ़ीसर तालाब पर विधि विधान से पूजा अर्चना व मंगल गंगा आरती की।

- जैसलमेर के लोकप्रिय पर्यटन स्थल खुहड़ी में योग के कार्यक्रम में मुख्यमंत्री के साथ आर्मी, एयर फोर्स के जवानों तथा सैकड़ों की संख्या में महिलाओं व बच्चों ने भाग लिया।
- मुख्यमंत्री भजनलाल ग्यारह सौ वर्ष पुराने किशनगढ़ फोर्ट भी गए। सीमा सुरक्षा बल के महानिरीक्षक ने उन्हें कोर्ट के स्थापत्य व सामरिक महत्व की जानकारी दी।

खुहड़ी सैण्ड ड्यून्स पर मुख्यमंत्री सुबह 7 बजे से 8 बजे तक योग कार्यक्रम में सम्मिलित हुए तथा सैकड़ों की संख्या में उपस्थित लोगों के साथ योगाभ्यास किया। जयपुर से आए योग प्रशिक्षकों ने योगाभ्यास और योग की विभिन्न क्रियाएं करवाईं।

मुख्यमंत्री ने शनिवार को ही भारत-पाकिस्तान सीमा के निकट स्थित तनोट माता मंदिर में दर्शन किए तथा पूजा अर्चना की। मुख्यमंत्री भजनलाल शर्मा ने कहा कि शौर्य की धरा पर मां तनोट राय का भव्य और

छत्तीसगढ़ के नक्सली इलाकों में पहली बार योग हुआ

जगदलपुर, 21 जून। छत्तीसगढ़ के दक्षिण बस्तर के अतिसंवेदशील इलाके के पहाड़ी में जवान और ग्रामीण मिलकर अंतरराष्ट्रीय योग दिवस में दहशत को पीछे छोड़ते हुए खुले मन से शनिवार को पहली बार भाग लिए।

एक सौ पचासवीं बटालियन के कमांडेंट राकेश शुक्ला ने बताया कि सुकमा जिले के नक्सल प्रभावित क्षेत्रों

- आदिवासियों व सुरक्षाबलों के जवानों ने साथ मिलकर योग किया।

पूर्वति, सिलगेर और टेकलगुडैम स्थित सीआरपीएफ के कैपों में जवानों ने सामूहिक रूप से योगाभ्यास किया। ग्रामीणों ने पहली बार बिंदगी में जाना कि योग क्या है और जवानों के संग मिलकर योग किया। जवानों ने ग्रामीणों को बताया कि योग स्वास्थ्य और मानसिक संतुलन के लिए वरदान है। योग के बाद ग्रामीणों में खशी का माहौल था।

चुनाव आयोग ने मतदान की वैबकास्टिंग सार्वजनिक करने से इन्कार किया

नयी दिल्ली, 21 जून। चुनाव आयोग के अधिकारियों ने मतदान के दिन मतदान केंद्रों की वेब-कास्टिंग के रिकार्ड को किसी व्यक्ति या राजनीतिक दलों को उपलब्ध कराये जाने की मांग को मतदाताओं की निजता की दृष्टि से एक जोखिम भरा मुद्दा बताया है और कहा है कि इसका उपयोग असामाजिक तत्वों द्वारा मतदाताओं पर दबाव डालने के लिए किया जा सकता है।

आयोग के सूत्रों ने कहा कि भारतीय चुनाव आयोग (ईसीआई) ने मतदान की वेबकास्टिंग की नयी

- चुनाव आयोग ने कहा, इससे मतदाताओं की निजता को खतरा हो सकता है।

व्यवस्था आंतरिक उपयोग के लिए की है। इसका उद्देश्य मतदान केंद्र की गतिविधियों के प्रबंध को सुचारु रखना है। वेबकास्टिंग के रिकार्ड को किसी चुनाव आयोग के संदर्भ में उच्च न्यायालय के निर्देश पर तो न्यायालय के विचारधीन प्रस्तुत किया जा सकता है, लेकिन उसे किसी व्यक्ति या राजनीतिक दल को देना स्वतंत्र एवं निष्पक्ष चुनाव की भावना के विरुद्ध होगा।

आयोग के एक सूत्र ने कहा, (शेष अंतिम पृष्ठ पर)

क्या वाकई में स्वतंत्रता प्राप्त करने के बाद पहली बार भारत की विदेश नीति लड़खड़ा रही है?

कांग्रेस के शासन में पले-बढ़े भारत के पुराने कूटनीतिज्ञ, इसी सोच में रंगे हुए हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 21 जून। स्वतंत्रता के बाद पहली बार भारत की विदेश नीति एक नाजुक एवं संकटपूर्ण मोड़ पर खड़ी नज़र आ रही है, जिससे वरिष्ठ राजनयिकों और वैश्विक मामलों के विशेषज्ञों में चिंता की लहर दौड़ गई है। ईरान-इजरायल संकट के तेजी से बिगड़ते हालात को संभालने में रणनीतिक समझ और स्पष्टता की कमी को लेकर प्रधानमंत्री नरेन्द्र मोदी के नेतृत्व वाली केन्द्र सरकार की आलोचना बढ़ती जा रही है।

एक वरिष्ठ सेवानिवृत्त राजनयिक ने नाम गुप्त रखने की शर्त पर सरकार की विदेश नीति की कड़ी आलोचना करते हुए, एक प्रमुख भू-राजनीतिक चुनौती के सामने, दिशाहीन होने का आरोप लगाया।

उन्होंने कहा, “नई दिल्ली ने अपनी दीर्घकालिक रणनीतिक स्वायत्तता की

‘ईरान, भारत का पुराना आजमाया हुआ मित्र है’

सोनिया गांधी का मानना है कि कई बार यू.एन. में भारत के खिलाफ मानवाधिकार हनन के बारे में आलोचनात्मक प्रस्ताव लाने का प्रयास हुआ है, ईरान ने ये प्रस्ताव “ड्रॉप” करवाये हैं

- सोनिया गांधी की सोच है कि अब गाज़ा में भारी बमबारी व जान-माल का भारी नुकसान हुआ है तथा ईरान पर भी मिसाइल व प्लेन्स व ड्रोन्स का हमला कूटनीति के स्थापित तौर तरीकों के पूर्णतया खिलाफ है।
- अतः भारत को इस मौके पर चुप नहीं रहना चाहिए, बल्कि मुखरित होकर अपनी बात कहनी चाहिए।

स्थिरता की पूरी तरह अनदेखी करते हुए किया गया। ऐसी कार्रवाइयों केवल अस्थिरता बढ़ाएंगी और आगे के संघर्ष की ज़मीन तैयार करेंगी।

उन्होंने कहा कि यह हमला उस समय हुआ जब ईरान और अमेरिका के बीच के कूटनीतिक प्रयास सकारात्मक संकेत दे रहे थे, जो इसे और भी अधिक पीड़ादायक बनाता है। इस वर्ष अब तक पाँच दौर की वार्ताएँ हो चुकी थीं, और जून में छठा दौर प्रस्तावित था। मार्च 2025 में, अमेरिका की राष्ट्रीय खुफिया निदेशक तुलसी गैबार्ड ने कांग्रेस में स्पष्ट रूप से कहा था कि ईरान परमाणु हथियार कार्यक्रम नहीं चला रहा है, और उसके सर्वोच्च नेता अली खामनेई ने 2003 में परमाणु कार्यक्रम का निलंबन कर दिया था। उसके बाद से इसे फिर शुरू करने की अनुमति नहीं दी है।

सोनिया गांधी ने कहा कि यह याद रखना जरूरी है कि वर्तमान इजरायली नेतृत्व, प्रधानमंत्री बेंजामिन नेतन्याहू का, शांति को कमजोर करने और कट्टरवाद को बढ़ावा देने का एक लंबा और दुर्भाग्यपूर्ण इतिहास है। उनकी सरकार का लगातार अवैध बस्तियों का विस्तार, अतिराष्ट्रवादी गुटों के साथ गठबंधन करना और दो-राष्ट्र समाधान में बाधा डालना न केवल फिलिस्तीनी जनता की पीड़ा को बढ़ाता है, बल्कि पूरे क्षेत्र को लगातार संघर्ष की ओर धकेलता है।

इतिहास हमें याद दिलाता है कि नेतन्याहू ने 1995 में नफरत की आग इतनी बढ़ाई की उसकी वजह से इजरायली प्रधानमंत्री यित्ज़ाक राबिन की हत्या कर दी गई, जिससे (शेष अंतिम पृष्ठ पर)

- इन लोगों का मानना है कि भारत ने अपनी पुरानी विदेश नीति, जो सामरिक दृष्टि से स्वतंत्र सोच पर आधारित थी, त्याग दी है।
- भारत की यह विदेश नीति, रिएक्टिव, “शॉर्ट साइटेट” दृष्टिकोण पर आधारित है तथा अमेरिका से प्रभावित है। इस परिवर्तन से भारत को खास लाभ नहीं हुआ, बल्कि अंतर्राष्ट्रीय मंच पर, इसने भारत की विश्वसनीयता को ठेस पहुँचायी है।
- इन पुराने कूटनीतिज्ञों का यह भी कहना है कि वॉशिंगटन व तेल अवीव के नज़दीक जाकर, उनका पक्ष लेकर भारत ने “मिडिल ईस्ट” में अपने पुराने साथियों, मित्रों का विश्वास खोया है।
- विदेश नीति के इन जानकारों का इस लय में यह भी मानना है कि भारत पहले अपने सिद्धांतों पर आधारित दृष्टिकोण के लिए जाना जाता था तथा शांति और कूटनीति के पक्ष में बोलता था, बिना किसी के दबाव में आकर।
- ये विशेषज्ञ पुरानी विदेश नीति का गुणगान तो करते हैं, पर, यह भूल जाते हैं कि भारत एक “मेजर प्लेयर” है अंतर्राष्ट्रीय मंच पर, अपनी आर्थिक सफलता व सफल कूटनीति के कारण।

परंपरा को त्याग दिया है और अमेरिका केन्द्रित तात्कालिक सोच वाली नीति को

अपनाया है।” उनके अनुसार, इस बदलाव से भारत को कोई ठोस लाभ

नहीं मिला है, बल्कि इससे उसकी (शेष अंतिम पृष्ठ पर)

ग्राम विकास अधिकारी से रिकवरी पर रोक लगाई

जयपुर, 21 जून। राजस्थान सिविल सेवा अपीलीय अधिकरण ने करौली की मंडरायल पंचायत समिति के ग्राम विकास अधिकारी के खिलाफ निकाली गई 3.70 लाख रुपए की रिकवरी पर रोक लगा दी है। इसके साथ ही अदालत ने मामले में प्रमुख पंचायती राज सचिव और स्थानीय जिला परिषद के मुख्य

- सिविल सेवा अपीलीय अधिकरण ने पंचायतीराज के प्रमुख सचिव, जिला परिषद के मुख्य कार्यकारी अधिकारी से जवाब मांगा।

कार्यकारी अधिकारी सहित अन्य से जवाब तलब किया है। अधिकरण के अध्यक्ष विकास सीताराम भाले और सदस्य लेखराज तोषावड़ा ने यह आदेश बनवारी लाल की अपील पर दिए। अपील में अधिवक्ता विजय पाठक ने बताया कि विकास कार्यों में (शेष अंतिम पृष्ठ पर)

विचार बिन्दु

स्वयं को बदल दो, भाग्य बदल जायेगा –कहावत

यजुर्विद संहिता के आलोक में वनानुभव से स्वास्थ्य व सुख

ते
जो से बढ़ते शहरीकरण और तनावपूर्ण जीवनशैली में वनानुभव का महत्त्व बढ़ा है। यजुर्विद संहिता में वनानुभव को परिभाषित करते हुए स्पष्ट किया गया है: एकाग्रचित्त ज्ञानेन्द्रिय कर्मेन्द्रिय प्रयोगेनदृष्टि श्रवणप्राणस्पर्श नरससंयुक्तः वनानुभवः। उक्त सूत्र के साथ ही वनानुभूति शब्द का प्रयोग भी यजुर्विद संहिता में हुआ है। दोनों समानार्थी हैं: एकाग्रचित्तमनसः प्रयोगेज्ञानेन्द्रियैः कर्मग्राह्ययुक्तम्। दृष्टिश्रवणप्राणस्पर्शनं च रसानुबन्धेनवनानुभूतिः॥ जब कोई व्यक्ति एकाग्रचित्त होकर अपने मन, ज्ञानेन्द्रियों और कर्मेन्द्रियों का समुचित प्रयोग करता है—जैसे दृष्टि, श्रवण, प्राण, स्पर्श, और रस के माध्यम से— तो उसे वनों का समग्र अनुभव होता है, जिसे वनानुभव कहा जाता है। यह अनुभव मानसिक और शारीरिक स्वास्थ्य के लिए अत्यधिक लाभकारी है।

इसके साथ ही यदि हरियाली में व्यायाम को समाहित कर लिया जाए तो सोने में सुहागा मिल जाता है। जैसा कि यजुर्विद संहिता में कहा गया है: प्रकृत्याऽनुभूतिर्व्ययमेनयुक्तासतोषामयुः प्रबलंविनिता। शरीरबुद्धीमनसश्चयुक्त्यारोगाग्निरुध्मन्ति सदैव नित्यम्॥ तात्वयं यह है कि प्रकृति के अनुभव के साथ व्यायाम को संयोजित करने से संतोषपूर्ण लंबी आयु प्राप्त होती है। वनानुभव, शरीर, बुद्धि, और मन के संयोजन से रोगों का प्रतिकार करते हुए निरंतर स्वास्थ्य बनाए रखता है। रोचक बात यह है कि नदी के किनारे वनानुभव और भी अधिक लाभकारी होता है: वनस्पत्यौन्दर्यसुखस्यहेतुः स्वास्थ्यं च दीर्घसुखमसितत्रा। नद्यास्तटेयत्रवनानुभूतिंनुजालभन्तेमनसः प्रसादम्॥ वन का सौंदर्य और सुख स्वास्थ्य और दीर्घकालिक सुख का कारण है। जहाँ नदी के किनारे लोग वनानुभव प्राप्त करते हैं, वहाँ वे मन की शांति और प्रसन्नता पाते हैं।

शहरी जीवन में हरित क्षेत्र, वनों, बाग़ीचों का समावेश अत्यंत आवश्यक है: नगरेषुवृक्षशामदम सदा याः मार्गेषुनित्यंविचियान्तिग्राः। शान्तिप्रसादं च ददन्तिलोकंआरोग्यमायुः सुभागाप्रदद्यात्॥ हरितसमालिङ्गःयहिसुदुर्धर्मसंरक्षणंपर्यवरंप्रतिष्ठम्॥ आरोपितावृक्षलताः सदा यानित्यंसुखंशाश्वतधर्ममाहुः॥ तात्वयं यह है कि शहरों में वृक्षों और लताओं से भरे हुए वन, मार्गों के किनारे स्थित शांतिदायक वृक्ष, सदैव शांति और प्रसन्नता प्रदान करते हैं। ये वृक्ष निरंतर आरोग्य और लंबी आयु का वरदान देते हैं। हरे-भरे वृक्षों और लताओं को गले लगाकर हमेशा प्रीतिष्ठ और सम्मान मिलता है। पर्यावरण संरक्षण के साथ ये वृक्ष सदैव सुख और समृद्धि लाते हैं, जो शाश्वत धर्म के रूप में जाना जाता है। आइये, यजुर्विद संहिता के इन सूत्रों की विस्तार से व्याख्या देखते हैं।

याज्याल्विषा त्रिवेणी व्याख्या (संस्कृत):

नारीय वनेषुस्थिताः वृक्षलताः केवलंसौन्दर्यं न ददति, अपितु शरीरस्वस्थास्वस्थ्यवर्धयन्ति। यथा प्रतिपादितं आधुनिकविज्ञानज्ञानेन, वृक्षाः वायुमलिनतांनाशयन्ति, कार्बणडाइऑक्साइड शोषयन्ति, तथा नाइट्रोजेनडाइऑक्साइड, सल्फरडाइऑक्साइड वं विशोषयन्ति। वतादृशेषुनगरेषुवृक्षलतावनानिआविष्टसुह्रदवायुः लभ्यते। वैज्ञानिकाः प्रतिपादयन्तिअप्येवमुपनतंवनानुभवंकल्याणमनसः मनसः शान्तिहृदयस्वास्थ्यं च लभते। वृक्षाः शरीरदीर्घायुधमपि कुर्वन्ति, हृदयमनस्यसुखार्तं, रंघिचापत्यस्थिरीकरणं च कुर्वन्ति।

‘हरितव्यायामः’ यत्रवनेषुव्यायामः वायुधर्शनंक्रियते, तेन न केवलंतनुः अपि तुमनः अपि स्वस्थंभवति। शास्त्रेषु उक्तंयत्वृक्षाणां निकटसमर्पयापत्यलतानुविकासं, सन्तुलनं च साध्यते। इदंशास्त्रीयाधारितंयत् नगरीय वृक्षलता वनानिमानवजीवनं स्वस्थास्वस्थ्यवर्धनार्थं अत्यन्तमहत्वपूर्णानिभवन्ति।

एवं वृक्षलताःनगरेषुस्थिताः न केवलं शारीरिक स्वास्थ्यवर्धयन्ति, अपितु सामाजिकसन्तुलनं, सांस्कृतिकसंरक्षणं च ददति। वृक्षाःसंवाद, विश्रान्तिं च सहजयन्ति। तैचिरस्थार्थिप्रियत्वंवर्धयति, यत्रयक्तिः आत्मानंप्रकृतिसंयुक्तंअभ्यति, मनसः प्रसन्नतांलभते। वृक्षलताः पर्यावरणसंरक्षणे अपि प्रमुखंकर्तुंशक्नुवन्ति, यत्ताःकार्बणनाशिनः, वायुनिर्मलकरत्र्यः च सन्ति। तेनवृक्षलतावनानि केवलंसौन्दर्यं न ददति, अपितु आरोग्यमायुः च प्रददाति।

अधुना वैज्ञानिकाः प्रतिपादयन्तिअतुल्लाः न केवलंस्वावलम्बनंवर्धयन्ति, अपितु सामाजिक-पर्यावरणीय संतुलनं च स्थापयन्ति। वृक्षलतायाः समृद्धिः मानवजीवनस्थशाश्वतधर्मस्यसूचिकाभवति। वृक्षलताः आरोग्यायमनसः सुखाय च प्रतिष्ठिताभवन्ति। वृक्षरक्षणं पर्यावरणसंरक्षणाय अत्यावश्यकं अस्ति, यतोवायुमलिनतायानिवारणं च भवति। हरितंप्रतिष्ठं यदा नगरेषुक्रियते, तदा सर्वंहिताय सुदीर्घकालिकपरिणामः सिद्ध्यति।

याज्याल्विषा त्रिवेणी व्याख्या (हिंदी):

नगरीय वनों में स्थित वृक्ष और लताएँ केवल सौंदर्य प्रदान नहीं करतीं, बल्कि शरीर के स्वास्थ्य को भी बढ़ाती हैं। जैसा कि आधुनिक विज्ञान में प्रतिपादित किया गया है, वृक्ष वायु की अशुद्धियों को नष्ट करते हैं, कार्बन डाइऑक्साइड को अवशोषित करते हैं, और नाइट्रोजेन डाइऑक्साइड तथा सल्फर डाइऑक्साइड को शुद्ध करते हैं। इस प्रकार के नगरों में वृक्ष-लताओं वाले वन शुद्ध वायु प्रदान करते हैं। वैज्ञानिक बताते हैं कि इस प्रकार के वन अनुभव से मनुष्य को मानसिक शांति और हृदय स्वास्थ्य की प्राप्ति होती है। वृक्ष शरीर को दोषायु बनाते हैं, हृदय की कार्यक्षमता में सुधार करते हैं और रक्तचाप को स्थिर रखते हैं।

‘हरित व्यायाम’ अर्थात् वनों में व्यायाम या पदयात्रा से न केवल शरीर स्वस्थ होता है, बल्कि मन भी शांत और सुदृढ़ होता है। शास्त्रों में कहा गया है कि वृक्षों के निकट समय व्यतीत करने से शारीरिक विकास और संतुलन प्राप्त होता है। यह शास्त्र सम्मत है कि नगरीय वृक्ष और लताएँ मानव जीवन के स्वास्थ्यवर्धन के लिए अत्यंत महत्वपूर्ण हैं।

इसी प्रकार, नगरों में स्थित वृक्ष और लताएँ न केवल शारीरिक स्वास्थ्य में सुधार करती हैं, बल्कि सामाजिक संतुलन और सांस्कृतिक संरक्षण भी प्रदान करती हैं। वृक्ष संवाद और विश्रान्ति को सहज रूप से उत्पन्न करते हैं। वे चिरस्थायी प्रेम को बढ़ाते हैं, जहाँ व्यक्ति स्वयं को प्रकृति से जुड़ा हुआ महसूस करता है और मानसिक प्रसन्नता प्राप्त करता है। वृक्ष-लताएँ पर्यावरण संरक्षण में भी मुख्य भूमिका निभाती हैं क्योंकि वे कार्बन का नाश करती हैं और वायु को शुद्ध करती हैं। इस प्रकार, वृक्ष-लताओं के वन केवल सौंदर्य नहीं, बल्कि स्वास्थ्य और दीर्घायु भी प्रदान करते हैं।

आधुनिक वैज्ञानिक यह भी बताते हैं कि वृक्षों के आसपास रहने से मानसिक स्वास्थ्य में सुधार होता है, जो शरीर के स्वास्थ्य के लिए अत्यावश्यक है, क्योंकि वे वायु की अशुद्धियों का निवारण करते हैं। जब नगरों में हरियाली और वृक्षारोपण किया जाता है, तो इसका दीर्घकालिक परिणाम सभी के हित में सिद्ध होता है।

याज्याल्विषा त्रिवेणी व्याख्या (English): Trees and plants in urban forests not only provide beauty but also enhance physical health. As modern science has indicated, trees remove air pollution, absorb carbon dioxide, and purify nitrogen dioxide and sulfur dioxide. In cities with such tree-plant-filled forests, clean air becomes accessible. Scientists have also shown that through such forest experiences, humans attain mental peace and heart health. Trees contribute to longevity, improve heart function, and stabilize blood pressure. "Green exercise," where one engages in physical activity or walks in the forest, not only benefits the body but also keeps the mind healthy and calm. Scriptures mention that spending time near trees leads to physical development and balance. Scientifically, it is evident that urban tree-filled forests are crucial for enhancing human health. Similarly, trees and plants in cities not only improve physical health but also provide social balance and cultural preservation. Trees naturally foster communication and relaxation. They enhance a lasting sense of connection, where individuals feel united with nature, finding mental happiness and long-term well-being. Trees and plants also play a key role in environmental conservation, as they absorb carbon and purify the air. Thus, tree-filled forests in cities not only offer beauty but also contribute to health and longevity. Modern scientists also emphasize that trees not only promote self-reliance but also help establish social-environmental balance. The flourishing of trees symbolizes the eternal principle of human life. Trees are established for health and mental well-being. Protecting trees is crucial for environmental preservation, as they remove air pollutants. When greenery and tree planting are undertaken in cities, it leads to long-term benefits that serve the welfare of all.

यजुर्विद संहिता का यह सूत्रवनानुभव की फलश्रुतिको स्पष्ट कर देता है: वनानुभवेनचित्तशान्तिः हर्षसुखसन्तोषानन्दप्रसन्नताआत्मसन्तोषः च। हृदयबलवृद्धिः व्याधिक्षमत्वंस्वसनसामर्थ्यवृद्धिःरक्तदाबशमनम्। निद्रासिद्धिः संधिवातशान्तिःमानसिकशक्तिवृद्धिःअवसादशमनम् च। जटराग्निवृद्धिः त्वक्स्वास्थ्यवृद्धिः चर्मरोगशान्तिः स्नायुव्याधिशमनम् च। ऊर्जा संवर्धनंरज्ज्साहचर्यधनंस्मृतिवर्धनम् च। याज्याल्विषा त्रिवेणी व्याख्या (हिंदी): वनानुभव से मन की शांति, हर्ष, सुख, संतोष, आनंद, प्रसन्नता और आत्मसंतोष की प्राप्ति होती है। हृदय की शक्ति बढ़ती है, रोग प्रतिरोधक क्षमता और श्वसन शक्ति में वृद्धि होती है, और रक्तचाप का शमन होता है। गहरी नींद की प्राप्ति होती है, संधिवात का शमन होता है, मानसिक शक्ति बढ़ती है और अवसाद का शमन होता है। पाचन शक्ति में वृद्धि होती है, त्वचा का स्वास्थ्य सुधराता है, चर्मरोग और स्नायु संबंधी विकारों का शमन होता है। ऊर्जा, उत्साह और स्मृति में वृद्धि होती है। याज्याल्विषा त्रिवेणी व्याख्या (English): The Forest Experience leads to mental peace, joy, happiness, contentment, bliss, cheerfulness, and self-contentment. It increases heart strength, enhances disease resistance and immunity, respiratory capacity, and alleviates blood pressure. One attains restful sleep, relief from arthritis, improved mental strength, and relief from depression. Digestive fire improves, skin health is enhanced, and skin diseases and nerve disorders are alleviated. Energy, enthusiasm, and memory are all enhanced.

अतः, यजुर्विद संहिताका यह सूत्र बहुत महत्वपूर्ण है: सुखमूलंस्वात्मसमाजप्रकृतिसंयोगः ततोत्रयस्पर्शसंयवर्धनं च। अर्थात् स्वयं अपने साथ, समाज, और प्रकृति के साथ सार्थक संबंध ही सुख का मूल है। ये तीनों आनंद के मूल इसलिए हैं क्योंकि: प्रकृतिसंयोगः सारः समाजः पुष्टिकारकः। आत्मैक्यंपरमंतत्त्वंनित्यानन्दप्रदं सदा॥ प्रकृति के साथ जुड़ाव सार्थक और महत्वपूर्ण है, समाज के साथ जुड़ाव पोषण और विकासकारी होता है, और आत्मा के साथ एकत्व ही परम सत्य है, जो सदा नित्य आनंद प्रदान करने वाला है।

–अतिथि सम्पादक, डॉ. दीप नारायण पाण्डेय (भारतीय वन सेवा से सेवानिवृत्त; वर्तमान में राष्ट्रीयआयुर्वेद संस्थान सहित अनेक विश्वविद्यालयों में विजिटिंग प्रोफेसर) (यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं)




सुश्री नवधा परदेशी

राजस्थान के दक्षिणी छोर पर बसा प्रतापगढ़ जिला अपने नैसर्गिक सौंदर्य और समृद्ध जैव विविधता के लिए विशेष पहचान रखता है। यहां की घाटियां, सीतामाता वन्यजीव अभ्यारण्य की वनसंपदा, भंवर सेमला बाँध, जाखम बाँध, दीपेश्वर तालाब, माही बेकवाटर्स और बावड़ी जैसे जलस्रोत और जनजातीय संस्कृति मिलकर एक ऐसा अद्भुत संगम रचती हैं, जिसे यदि संवारा जाए तो यह क्षेत्र देश के प्रमुख पर्यटन स्थलों में अपना विशिष्ट स्थान बना सकता है।

इस संभावना को धरातल पर उतारने के लिए राज्य सरकार निरंतर प्रयत्नशील है। मुख्यमंत्री भजनलाल शर्मा की दूरदर्शी सोच के तहत आदिवासी पर्यटन को बढ़ावा देने के लिए वर्ष 2025-26 के बजट में 100 करोड़ रुपये से 'ट्राइबल टूरिस्ट

सर्किट' की घोषणा की गई। यह घोषणा जनजातीय मूल्यों, संस्कृति और परंपरा को सम्मान देने का एक सशक्त प्रयास है। क्षेत्र में पर्यटन के विकास के लिए प्रकृति को सहजना अत्यंत जरूरी है इसी सोच के साथ 'वंदे गंगा जल संरक्षण जन अभियान' न केवल एक अभियान रहा, बल्कि यह एक जनक्रांति बन गया। जैसे ही 5 जून को यह अभियान प्रारंभ हुआ, कांठल की धरा ने एक नई ऊर्जा के साथ कवच ली। पहले ही दिन से आमजन, जनप्रतिनिधि और सरकारी कर्मचारी एक साथ मिलकर नालियों की सफाई करते, पौधारोपण करते, पुरानी बावड़ियों को संवारेते हुए दिखे। यह दृश्य साक्षात् उस प्राचीन रिस्ते की पुनर्पिभाषित करने जैसा था जो मानव और प्रकृति के बीच जन्मों से रहा है। पर्यटन को संभावनाओं को वास्तव में साकार करने के लिए आवश्यक है कि संबंधित क्षेत्र स्वच्छता की दृष्टि से दुरुस्त हो और पर्यावरणीय संतुलन बनाए रखा जाए। स्वच्छ वातावरण न केवल पर्यटकों को आकर्षित करता है, बल्कि स्थानीय लोगों की जिम्मेदारी और जागरूकता का परिचायक भी होता है।

इस अभियान के दौरान जब विभिन्न विभागों और ग्रामवासियों ने मिलकर वर्षों से उपेक्षित जल स्रोतों, नालियों और सार्वजनिक स्थलों की सफाई की, तो उसका प्रभाव केवल



भौतिक नहीं था। 'पूर्व एवं पश्चात' छवियां केवल फ़ोटो नहीं हैं, वे उस मानसिकता की झलक हैं जिसने हम क्यों करें की सोच से यह हमारा कर्तव्य है तक का परिवर्तन कर दिखाया। जब वंदे गंगा और हरियाली राजस्थान के तहत बिखरे पत्तों की जगह हरीतिमा लेगी तब असल में विकास की परिभाषा गढ़ी जाएगी। यह जन आंदोलन केवल सफाई और पौधारोपण का कार्य नहीं है – यह एक चेतना है, एक प्रेरणा है, जो आने वाली पीढ़ियों के लिए सतत विकास और प्रकृति-संरक्षण का मार्ग प्रशस्त करेगा। प्रतापगढ़ जैसे जनजातीय जिले के लिए यह विशेष महत्व रखता है, जहां सदियों से मानव और प्रकृति का प्रेम अटूट रहा है। इस अभियान ने न केवल पर्यावरणीय चेतना को पुनर्जीवित किया

बल्कि यह भी सिद्ध किया कि विकास केवल कंक्रीट और शहरीकरण से नहीं होता – वह तब होता है जब जनजातीय अस्मिता, लोकसंस्कृति और प्राकृतिक संसाधनों को केंद्र में रखकर योजनाएं बनाई जाएं। आज जब राजस्थान सरकार राज्य की पहचान को नए दृष्टिकोण से परिभाषित करना चाहती है, तो हमें इसे केवल सूखे प्रदेश या रेगिस्तानी भूभाग के रूप में नहीं, बल्कि एक ऐसे राज्य के रूप में देखना होगा, जिसने पर्यावरणीय संतुलन, जनजाति अस्मिता और सरकारी सहायता के लिए एक ऐतिहासिक कदम है। यही वह दृष्टिकोण है, जो 'वंदे गंगा' जैसे अभियानों को सिर्फ सरकारी कदम नहीं, बल्कि जन-आंदोलन, जन-संवाद और

जन-संवेदन का प्रतीक बनाता है। स्थानीय भागीदारी से वैश्विक लक्ष्यों तक-

'वंदे गंगा जल संरक्षण जन अभियान' केवल जल संरक्षण तक सीमित नहीं है, बल्कि इसका प्रभाव बहुआयामी है और यह संयुक्त राष्ट्र संघ के सतत विकास लक्ष्यों (SDGs) से गहराई से जुड़ा हुआ है। यह पहल SDG-6 (सभी के लिए स्वच्छ जल और स्वच्छता सुनिश्चित करना), SDG-13 (क्लाइमेट एक्शन) के तहत यह जलवायु परिवर्तन के प्रभावों को कम करने, SDG-15 (स्थल आधारित परिरस्थितिक तंत्र का संरक्षण) के प्रति राज्य की प्रतिबद्धता दर्शाता है। इसके अलावा जब स्थानीय समुदाय स्वयं श्रमदान और पौधारोपण जैसे कार्यों में भाग लेते हैं, तो यह SDG-11 (स्थायी शहर और समुदाय) तथा SDG-17 (लक्ष्यों की प्राप्ति हेतु साझेदारी) को भी मजबूती प्रदान करता है। इस प्रकार, यह स्पष्ट है कि वंदे गंगा अभियान एक दूरदर्शी प्रयास है, जो न केवल वर्तमान समस्याओं का समाधान करता है, बल्कि भविष्य की सतत और समावेशी प्रगति का मार्ग भी प्रशस्त करता है।

—सुश्री नवधा परदेशी, सहायक जनसम्पर्क अधिकारी, प्रतापगढ़ सूचना एवं जनसंपर्क विभाग, राजस्थान

कैंसर से बचाव और उपचार में योग की भूमिका



अशोक कुमार

अंतर्राष्ट्रीय योग दिवस की बहुत-बहुत बधाई! योग के माध्यम से स्वास्थ्य और शांति का प्रसार हो !योग कैंसर का सीधा इलाज नहीं है, लेकिन यह कैंसर से बचाव और उपचार के दौरान होने वाली समस्याओं को कम करने में बहुत सहायक हो सकता है। यह शारीरिक और मानसिक स्वास्थ्य दोनों पर सकारात्मक प्रभाव डालता है।

कैंसर से बचाव में योग की भूमिका:-

तनाव कम करना: योग तनाव और अवसाद को कम करने में मदद करता है। तनाव कोर्टिसोल हार्मोन के स्तर को बढ़ाता है, जो प्रतिरक्षा प्रणाली

को कमजोर कर सकता है और नींद में गड़बड़ी पैदा कर सकता है। योग से तनाव कम होने पर प्रतिरक्षा प्रणाली मजबूत होती है।

बेहतर नींद: योग नींद की गुणवत्ता में सुधार करता है, जो समग्र स्वास्थ्य के लिए महत्वपूर्ण है। अच्छी नींद शरीर को खुद को ठीक करने और मजबूत बनाने में मदद करती है।

स्वस्थ जीवनशैली: योग एक अनुशासित जीवनशैली को बढ़ावा देता है, जिसमें स्वस्थ आहार और नियमित शारीरिक गतिविधि शामिल है। ये सभी कारक कैंसर के जोखिम को कम करने में मदद करते हैं।

प्रतिरक्षा प्रणाली को मजबूत करना: योग के अभ्यास से शरीर की प्रतिरक्षा प्रणाली मजबूत होती है, जिससे शरीर बीमारियों से लड़ने में बेहतर ढंग से सक्षम होता है।

शरीर का डिटॉक्सिफिकेशन: कुछ योग अभ्यास और प्राणायाम शरीर से विषाक्त पदार्थों को निकालने में मदद करते हैं, जो कैंसर के जोखिम को कम कर सकते हैं।

कैंसर उपचार में योग की भूमिका: कैंसर के उपचार के दौरान, योग

रोगियों को कई तरह से लाभ पहुंचा सकता है:-

साइड इफेक्ट्स का प्रबंधन: कीमोथेरेपी और रेडियोथेरेपी जैसे उपचारों के कारण थकान, दर्द, मतली, चिंता, अवसाद, नींद की समस्या और मूड स्विंग्स जैसे दुष्प्रभाव हो सकते हैं। योग इन लक्षणों को कम करने में मदद कर सकता है।

शारीरिक शक्ति और लचीलापन: कैंसर और उसके उपचार से शरीर कमजोर हो सकता है। योग शरीर में लचीलापन, शक्ति और संतुलन में सुधार करने में मदद करता है।

मानसिक शांति और भावनात्मक संतुलन: कैंसर का निदान और उपचार मानसिक रूप से बहुत चुनौतीपूर्ण होता है। योग ध्यान और श्वास अभ्यास के माध्यम से रोगियों को मानसिक शांति और भावनात्मक संतुलन प्राप्त करने में मदद करता है।

दर्द प्रबंधन: योग दर्द सहने की क्षमता को बढ़ा सकता है और दर्द निवारक दवाओं पर निर्भरता को कम करने में मदद कर सकता है।

लसीका परिसंचरण में सुधार: कोमल योग मुद्राएँ लसीका परिसंचरण को बढ़ावा दे सकती हैं, सूजन को कम कर सकती हैं और समग्र उपचार को बढ़ावा दे सकती हैं। कैंसर के मरीजों के लिए कुछ लाभकारी योगासन और प्राणायाम:

विशेषज्ञों की सलाह के अनुसार, कैंसर के मरीजों को अपनी शारीरिक क्षमता और स्थिति के अनुसार योग का अभ्यास करना चाहिए। कुछ सामान्य रूप से सुझाए गए आसन और प्राणायाम हैं:

कपालभाति: यह प्राणायाम विभिन्न प्रकार के कैंसर से निजात दिलाने में सहायक माना जाता है, और यह लिवर के स्वास्थ्य और तनाव कम करने में भी मदद करता है।

अनुलोम-विलोम: यह भी कैंसर के रोगियों के लिए बहुत फायदेमंद माना जाता है, और मानसिक शांति प्रदान करता है।

शीतली और शीतकारी प्राणायाम: कीमोथेरेपी और रेडियोथेरेपी के कारण शरीर में उत्पन्न अधिक गर्मी को शांत करने के लिए ये प्राणायाम फायदेमंद हैं।

भुजंगासन: यह लंग कैंसर के लिए सहायक है।

काम का अनुभव नहीं होने पर व्यावसायिक प्रशिक्षकों की नियुक्ति रद्द

राजस्थान स्कूल शिक्षा परिषद की आयुक्त अनुपमा जोरवाल ने निर्देश जारी किए

बीकानेर, (निसं)। योग्यता के निर्धारित मानकों की अनदेखी कर जिले के 169 स्कूलों सहित प्रदेश के लगभग 2900 स्कूलों में संविदा पर लगाए गए व्यावसायिक प्रशिक्षकों की नियुक्ति को रद्द कर दिया है। राजस्थान स्कूल शिक्षा परिषद की आयुक्त अनुपमा जोरवाल ने इस संबंध में निर्देश जारी किए हैं।

जानकारी के अनुसार स्कूल शिक्षा

परिषद ने करीब 10 फर्मों के जरिए संविदा पर वोकेशनल टीचर्स की नियुक्ति की थी। इनमें योग्यता के बजाय मिलीभगत कर अयोग्य को संविदा पर नियुक्ति देने की शिकायत थी। कई शिक्षकों को तो कंप्यूटर का काम नहीं आता था। मगर शिफारिशें हाईलेवल की थी।

कई स्कूलों के प्रशासन ने शिक्षा विभाग को लिखकर देने की तैयारी






■ स्कूल शिक्षा परिषद ने करीब 10 फर्मों के जरिए संविदा पर वोकेशनल टीचर्स की नियुक्ति की थी, इनमें योग्यता के बजाय मिलीभगत कर अयोग्य को संविदा पर नियुक्ति देने की शिकायत थी

■ कई शिक्षकों को तो कंप्यूटर का काम नहीं आता था, मगर शिफारिशें हाईलेवल की थी

कर ली थी कि लगाए गए वोकेशनल


टीनर काम के नहीं हैं। विभाग को भी

शिकायत मिली कि स्कूलों में व्यवसायिक प्रशिक्षकों को नियुक्ति दिलाने के लिए दलाल अर्थार्थियों को ठेके पर नौकरी लगाने की गारंटी देकर डेढ़ से दो लाख रुपए तक वसूल रहे हैं। बताया जा रहा है कि इस प्रकरण में एक ऑडियो भी बायल हुआ है, जिसने इस योजना और स्कूल शिक्षा परिषद की व्यवस्थाओं पर सवाल खड़े कर दिए हैं।



सार-समाचार

देव भाटिया को लोकसभा अध्यक्ष ओम बिरला ने सम्मानित किया



कोटा, (निर्स)।एलबीएस स्कूल के विशेष योग्यताधारी (स्पेशल चाईल्ड) छात्र देव भाटिया ने राजस्थान बोर्ड की 12वीं कक्षा की परीक्षा में 94.2 प्रतिशत अंक प्राप्त कर एक अनुरकणीय मिसाल पेश की है। उल्लेखनीय है कि देव ने दो विषयों में 100 में से 100 अंक अर्जित किए हैं। इस उपलब्धि पर लोकसभा अध्यक्ष ओम बिरला ने देव भाटिया को साफा व माला पहनाकर वह प्रतीक चिन्ह देकर के सम्मानित किया। यह क्षण देव व उनके परिवार ही नहीं, बल्कि पूरे विद्यालय स्टाॅफ के लिए गर्व का अवसर बना। संस्था अध्यक्ष कुलदीप माथुर ने जानकारी देते हुए बताया कि देव भाटिया की यह सफलता उनकी कड़ी मेहनत, लगन और सकारात्मक सोच का परिणाम है। विशेष रूप से एक स्पेशल चाईल्ड के रूप में उनकी यह उपलब्धि और भी प्रेरणादायक है। कार्यक्रम के दौरान देवा भाटिका के विधायक संदीप शर्मा, शहर जिला अध्यक्ष राकेश जैन व अन्य जन प्रतिनिधि, विद्यालय स्टाॅफ, शिक्षकगण व अन्य विद्यार्थियों ने भी देव की इस असाधारण स्फल पर हर्ष व्यक्त किया। यह सम्मान विद्यार्थी के लिए एक प्रेरणा स्रोत बन गया है।

ई-लाइब्रेरी एवं पार्किंग के लिए 15 लाख की घोषणा

झालावाड़, (निर्स)। सांसद दुष्यंत सिंह और जिले के प्रभारी मंत्री ओटाराम देवासी ने शनिवार को अधिभाषक परिषद के साथ बैठक कर झालावाड़ के अधिवक्ताओं के साथ संवाद स्थापित किया। सांसद एवं प्रभारी मंत्री ने इस दौरान अधिवक्ताओं की समस्याओं को सुना एवं समस्याओं के समाधान के निर्देश दिए। इस अवसर पर अधिभाषक परिषद के अध्यक्ष रामबाबू माहेश्वरी एवं पूर्व अध्यक्ष नरेंद्र तोमर ने झालावाड़ में एनआई कोर्ट, श्रम न्यायालय, कर्मशिलव कोर्ट तथा पिड़वा एवं खानपुर में एसोसिएम कोर्ट की स्थाना नी की मांग रखी। उन्होंने झालावाड़ में अधिवक्ताओं के लिए 5० कैमर, ई लाइब्रेरी तथा वाहन पार्किंग के निर्माण की निर्माण की मांग रखी। इसके साथ ही अधिवक्ताओं के लिए आवासीय कॉलोनी, न्यायालय परिसर में अधिवक्ताओं एवं वादी, परिव्रादाीगणों के लिए शेड निर्माण तथा जिला एवं सेशन न्यायालय में पुलिस चौकी के निर्माण की मांग उठाई। अधिवक्ताओं की मांगों पर जवाब देते हुए सांसद सिंह ने ई लाइब्रेरी के लिए 1० लाख तथा पार्किंग के लिए पांच लाख रुपये की राशि सांसद कोष से देने की घोषणा की। कार्यक्रम में आरोपीएससी के पूर्व अध्यक्ष श्याम सुंदर शर्मा, दशरथ जयास्वाल, भाजपा जिलाध्यक्ष हर्षवर्धन शर्मा, पूर्व जिलाध्यक्ष संजय ताऊ एवं मंडल अध्यक्ष प्रदीप सिंह राजावत भी मौजूद रहे।

अवैध देशी शराब सहित गिरफ्तार

कोटा, (निर्स)। नान्ता पुलिस टीम ने इलाके में गश्त के दौरान मुखबीर की सूचना पर कार्यवाही करते हुए अवैध देशी शराब के 58 पक्वों सहित आरोपी को गिरफ्तार किया है। नान्ता थाने के उपनिरीक्षक थानाधिकारी नवल किशोर शर्मा ने बताया कि थाने के सहायक उपनिरीक्षक घीसा सिंह मय जाप्ता इलाके में गश्त कर रहे थे। गश्त के दौरान मुखबीर से सूचना मिली कि एक व्यक्ति पानी की टंकी के पास पत्थरमंडी में अवैध शराब के पक्वे बेच रहा है। थानाधिकारी ने बताया कि उक्त सूचना पर पुलिस टीम मौके पर पहुंची और मुखबीर द्वारा बताये गये हुलिये के आधार पर मौके पर खड़े व्यक्ति को डिटन कर नियमानुसार तलाशी ली गई तो उसके पास मिले प्लास्टिक के कट्टरों के अंदर 58 अवैध देशी शराब के पक्वे बरामद हुए। थानाधिकारी ने बताया कि पुलिस टीम ने मौके पर आरोपी के कब्जे से मिले अवैध देशी शराब के पक्वों को जप्त कर करणी नगर बरड़ा बस्ती निवासी राजन उर्फ साजन (21) को गिरफ्तार किया है। पकड़े गये आरोपी से अनुसंधान किया जा रहा है।

अवैध हथियार सहित आरोपी गिरफ्तार

कोटा, (निर्स)। भीमगंजमंडी पुलिस टीम ने गश्त के दौरान मुखबीर की सूचना पर कार्यवाही करते हुए अवैध तेज धारदार हथियार छुर्रां सहित आरोपी को गिरफ्तार किया। भीमगंजमंडी थानाधिकारी रामकिशन गोदारा ने बताया कि थाने के सहायक उपनिरीक्षक मोहम्मद रशीद मय जाप्ता इलाके में गश्त कर रहे थे, उसी दौरान पुलिस टीम को मुखबीर से सूचना मिली कि एक व्यक्ति किसी वारदात करने की फिराक में शमशान घाट के समीप खड़ा है। थानाधिकारी ने बताया कि उक्त सूचना पर पुलिस टीम मौके पर पहुंची और मुखबीर द्वारा बताये गये हुलिये के अधार पर मौके पर खड़े व्यक्ति को डिटन कर उसकी तलाशी ली तो उसके पास से अवैध तेज धारदार हथियार छुर्रां बरामद हुआ। पुलिस टीम ने मौके पर आर्मस् एक्ट में कार्यवाही करते हुए डडवाड़ा निवासी रंजपाल जाटैन (22) को गिरफ्तार कर लिया। पकड़े गये आरोपी से अनुसंधान किया जा रहा है।

संविधान बचाओ रैली को लेकर बैठक

छबड़ा (निर्स)। नगर व ब्लॉक कांग्रेस कार्यकर्ताओं की बैठक स्टेशन रोड स्थित सोनी धर्मशाला में सम्पन्न हुई। कार्यक्रम को जिलाध्यक्ष रामचरण मीणा, पूर्व विधानक पानाचंद मेघवाल, करणसिंह राठौड, पूर्व जिला अध्यक्ष निजामुद्दीन खान, यूथ कांग्रेस अध्यक्ष गिरिराज धाकड़ आदि ने सम्बोधित किया। नगर अध्यक्ष हरीश माहेश्वरी, दीपक त्यागी ने बताया कि यहां वक्ताओं ने कहा कि जिस प्रकार भाजपा सरकार ने संविधान का दुरुपयोग कर संविधान को तोड़ने और अपने हिसाब से जोड़ने का काम कर रही है। इसको लेकर बारां में सोमवार को आयोजित होने वाली संविधान बचाओ रैली में अधिक से अधिक संख्या में भाग लेने का आह्वान किया। यहां नगर अध्यक्ष हरीश माहेश्वरी, हितेश सोनी, दिग्विजयसिंह गुर्जर एडवोकेट, चिंजीवलाल भार्गव, रेवती गेरा, गौरीशंकर, नवीन अग्रवाल, फूलसिंह मीणा, मुकेश मीणा, नंदकिशोर लोधा, अजय तेजस्वी, रामदयाल लोधा, दीपक त्यागी, सतीश मालव धाकड़, नवीन उपाध्यय, हरि रामपुरिया, शाकिर खान आदि मौजूर थे।

सफाई प्रभारी हरिओम मेघवाल जिला स्तर पर सम्मानित

रामगंजमण्डी, (निर्स)। नगर पालिका रामगंजमंडी द्वारा गंगा दशहरा अभियान 5 जून से 20 जून के अन्तर्गत अधिकाधिक वर्षा जल संग्रहण तथा विद्यमान जल स्रोतों के रख रखाव एवं स्वच्छता के लिए जल स्वालन्बन पखवाड़ा वन्दे गंगा मनाया गया। अभियान के अंतर्गत नगरपालिका द्वारा श्रमदान एवं सफाई कार्यक्रम रॉसली गांव में स्थित तालाब पर करवाया गया। पौधा रोपण, पक्षियों के लिए परिण्डे, दीपदान, महापुरुषों की प्रतिमा की साफ-सफाई करवाई गई। वन्दे गंगा कार्यक्रम का समापन पालिका व पिला स्तर पर कोटा चंबल रिवर फ्रंट पर आयोजित किया गया। जिसमें वन्दे गंगा कार्यक्रम में उत्कृष कार्य करने और पालिकाध्यक्ष अखिलेश मेडुतवाल द्वारा चलाये जा रहें सफाई महा अभियान की सफलता पर रामगंजमंडी नगरपालिका सफाई प्रभारी हरिओम मेघवाल ने सफाई सेवक गौरव घाटोड को प्रशस्ति पत्र देकर जिला स्तर पर सम्मानित किया गया।

पेंशनर समाज ने सांसद को ज्ञापन दिया

छबड़ा (निर्स)। पेंशनर समाज द्वारा जनसुविधाओ के मद्देनजर ट्रेनो के संचालन व टहराव की मांग को लेकर सांसद को ज्ञापन सौंपा। समाज अध्यक्ष हरीश पाठक ने बताया कि छबड़ा से गुजरने वाली सभी साप्ताहिक ट्रेनों के टहराव, सुकह 5 बजे से दोपहर 4 बजे के मध्य ट्रेन चलाए जाने, कोरोनाकाल मे बंद हुई कोटा बलरपुर ट्रेन को पुनः चलाए जाने, वर्तमान में चल रही मेमो ट्रेनों में कोच बढ़ाए जाने की मांग को लेकर ज्ञापन सौंपा। यहां रामेश्वर बारब, ओम पारीक, अनिल अरोड़ा, भागवती शर्मा उपस्थित रहे। यहां सांसद ने आश्वस्त किया कि जल्द ही समस्याओ का समाधान का किया जाएगा।

योग दिवस पर जागरूकता कार्यक्रम आयोजित

बारां, (निर्स)। योग प्राचीन भारतीय परम्परा का अनूठा उपहार है, यह न केवल आपके शारीरिक स्वास्थ्य को बढ़ावा देता है बल्कि आपके मानसिक स्वास्थ्य को भी बढ़ावा देता है। योग एक प्राचीन कला है जो मन और शरीर को जोड़ती है। यह विचार स्थानीय राजकीय पालिटेक्निक महाविद्यालय परिसर में केन्द्रीय संचार ब्यूरो कोटा, सूचना एवं प्रसारण मंत्रालय भारत सरकार द्वारा अंतर्राष्ट्रीय योग दिवस के अवसर आयोजित विशेष जागरूकता कार्यक्रम में बारां-अटरू विधायक राधेश्याम बैरवा ने व्यक्त किए गए।

इस अवसर पर राजकीय पालिटेक्निक महाविद्यालय बारां के प्रिंसिपल डॉ. संजय खेजा, अंकित मेघवाल, अमृतम शिक्षक प्रशिक्षण महाविद्यालय की प्रिंसिपल डॉ. सुनिता नागर, योग शिक्षक नरेश सुमन आदि उपस्थित थे। राजकीय पालिटेक्निक महाविद्यालय बारां, इजिनियरिंग कालेज बारां तथा अमृतम शिक्षक प्रशिक्षण महाविद्यालय के सहयोग से आयोजित योगाभ्यास जागरूकता कार्यक्रम में मुख्य अतिथि के रूप में बोलते हुए विधायक राधेश्याम बैरवा ने

शिविर में 21 यूनिट रक्त संग्रहित

कोटा, (निर्स)। रक्त उत्सव के तहत शहर में विभिन्न कार्यक्रम आयोजित किए गए जिसमें लोगों को समझाईश, पोस्टर विमोचन, जागरूकता कार्यक्रम, नए रक्तदाताओं को प्रेरित कर उन्हें इस अभियान से जोड़ना शामिल रहा।

इस आयोजन के तहत शनिवार को रक्तोक्तव का समापन हुआ और सिंधु हॉस्पिटल एरोड्रम चौराहा पर रक्तदान शिविर का आयोजन सिंधु हॉस्पिटल एवं भारतीय मानवाधिकार एसोसिएशन द्वारा किया गया।

टीम जीवनदाता के संरक्षक व संयोजक भुवेंश्वर गुप्ता ने बताया कि आयोजित रक्तदान शिविर में 21 यूनिट रक्त का संग्रह किया गया। भारतीय मानवाधिकार एसोसिएशन के कुलविंदर सिंह सेक्वो और कई लोगों ने शिविर के दौरान महत्वपूर्ण भूमिका निभाई।



केन्द्रीय संचार ब्यूरो कोटा द्वारा योग दिवस पर बारां में कार्यक्रम आयोजित किया गया।

कहा कि योग केवल एक व्यायाम नहीं, बल्कि एक जीवनशैली है। यह हमें स्वस्थ, शांत और खुश रहने की दिशा में ले जाता है। उन्होंने कहा कि योग एक व्यायाम है जिसे करके हम अपने शरीर के तत्वों को संतुलित करते हैं। इसके अलावा यह हमें ध्यान लगाने और आराम करने में मदद करता है। इसके

अलावा, योग हमें अपने शरीर के साथ-साथ मन पर भी नियंत्रण रखने में मदद करता है।

सूचना एवं प्रसारण मंत्रालय के सहायक निदेशक रामेश्वर लाल मीणा ने कहा कि आज की तनावपूर्ण दिनचर्चा वाले जीवन में योग हमारे लिए वरदान की तरह है। हमें न केवल खुद योग को

अपने जीवन में अपनाना चाहिए वरन् अपने परिवार व निकटजनों को भी योग अपनाने के लिए प्रेरित करना चाहिए। उन्होंने कहा कि कपाल भाति, अनुलोम-विलोम, भस्त्रिका, उजाए, भ्रामरी आदि प्राणायाम के द्वारा जीवन को सहज और स्वस्थ बनाया जा सकता। कार्यक्रम में पंतजलि योग समिति बारां

‘योग हमारी प्राचीन सनातन परंपरा का अभिन्न अंग’

छबड़ा (निर्स)। योग को नई पद्धति नहीं, बल्कि हमारी प्राचीन सनातन परंपरा का अभिन्न अंग है, जिसे ऋषि-मुनियों ने विकसित किया। योग से न केवल गंभीर बीमारियां दूर होती हैं, बल्कि भविष्य में रोग होने की संभावना भी कम होती है। यह उद्गार अंतरराष्ट्रीय योग दिवस के अवसर पर गायत्री माता मंदिर परिसर में आयोजित उपखंड स्तरीय योग शिविर में अतिथियों ने व्यक्त किए हैं। बारिश के बावजूद भी बड़ी संख्या में पुरुष, महिलाएं, बच्चे, बुजुर्ग सहित जनप्रतिनिधि, विभिन्न विभागों के अधिकारी, कर्मचारी आदि ने उत्साह के साथ योग किया।

कार्यक्रम के मुख्य अतिथि एसडीएम रामसिंह गुर्जर थे। अध्यक्षता प्रधान हरिओम नागर ने की तथा वि्विध अतिथि के रूप में पुलिस उपाधीक्षक विकास कुमार, बीसीएमओ डॉ. महेश भूटानी, तहसीलदार यादवेंद्र यादव

आदि उपस्थित थे। यहां ब्लॉक आयुष अधिकारी डॉ. देवकरण शर्मा द्वारा अतिथियों का माल्यार्पण कर स्वागत किया। इसके उपरांत प्रधानमंत्री नरेंद्र मोदी के संदेश का प्रसारण किया गया। जिसमें उन्होंने योग को ‘मानवता के लिए वरदान’ बताते हुए कहा कि योग न केवल शरीर बल्कि मन, आत्मा और व्यवहार को भी शुद्ध करता है। योग सत्र का संचालन डॉ. चन्द्रभान श्रीवास्तव द्वारा किया गया। योग प्रशिक्षक हरिओम सेन द्वारा प्रोटोकॉल अनुसार प्राणायाम, अनुलोम-विलोम, कपालभाति, भ्रामरी आदि के अभ्यास कराए। यहां उपस्थित जनसमुदाय में पूर्ण मनोयोग से सहभागिता दिखी और उन्हें दैनिक जीवन में योग को अपनाने का संकल्प लिया।

बारिश के चलते कार्यक्रम कुछ समय के लिए बाधित हुआ। किंतु आयोजन स्थल पर मौजूद लोगों का

उत्साह और उमंग सराहनीय रही। इसके पश्चात आर्य समाज मंदिर के बालकों ने उत्कृष्ट योगासन प्रस्तुत कर दर्शकों को मंत्रमुग्ध कर दिया। विशेष रूप से वृक्षासन, शीर्षासन, नौकासन जैसे जटिल आसनों का संतुलित प्रदर्शन विशेष आकर्षण रहा। इस अवसर पर प्रधान नागर ने योग भी वोट भी का महत्व बताते हुए मतदाताओं से वोट डालने के अधिकारों के प्रति जागरूक रहने का आह्वान किया तथा एसडीएम गुर्जर द्वारा सभी प्रतिभागियों को योग व मतदान करने का संकल्प दिलाते हुए प्रजातंत्र की परंपरा का निर्वाह करने का आग्रह किया। इसी के साथ थाना परिसर में सीआई राजेश खटाना के नेतृत्व में पुलिसकर्मियों ने योग किया। आदर्श विद्यार्थी मंदिर उच्च माध्यमिक विद्यालय के प्रधानाचार्य अमृतलाल मीणा के आतिथ्य में विद्यालय में योग कार्यक्रम आयोजित हुआ।

‘एक पृथ्वी, एक स्वास्थ्य’ की थीम पर कोटा में 11 वां अंतर्राष्ट्रीय योग दिवस मनाया

कोटा, (निर्स)। 11 वां अंतर्राष्ट्रीय योग दिवस कोटा जिले में ‘एक पृथ्वी, एक स्वास्थ्य’ की थीम पर उत्साहपूर्वक मनाया गया। इस अवसर पर जिलास्तरीय मुख्य कार्यक्रम श्रीनाथपुरम स्टेडियम में आयोजित हुआ जिसमें प्रातः बड़ी संख्या में कोटा वासियों ने भाग लिया। कार्यक्रम के आरंभ में देश के प्रधानमंत्री नरेंद्र मोदी ने आंध्र प्रदेश के विशाखापट्टनम से वरुंचौला माध्यम से राष्ट्र को संबोधित किया। उन्होंने अपने संबोधन में कहा कि वर्ष 2०14 में जब भारत ने संयुक्त राष्ट्र महासभा में 21 जून को अंतर्राष्ट्रीय योग दिवस के रूप में मनाने का प्रस्ताव रखा था, तब 175 देशों ने भारत का समर्थन किया, जो अपने आप में अभूतपूर्व था। यह मानव कल्याण हेतु वैश्विक सहयोग का प्रतीक है।

प्रधानमंत्री ने कहा कि योग अब भारत की सीमाओं तक सीमित नहीं रहा, बल्कि यह पूरी दुनिया में एक प्रभावी जीवनशैली का हिस्सा बन चुका है। योग का अर्थ है जुड़ना और मिलना, और आज पूरी दुनिया जिस उत्साह से इसे अपना रही है, वह अव्यंत सराहनीय है।

उन्होंने कहा कि दिव्यांगजन ब्रेल पद्धति से योग सीखते हैं और अंतरिक्ष यात्री भी योग को अपनी दिनचर्या का हिस्सा बनाते हैं। उन्होंने आंध्रप्रदेश सरकार की भी सराहना की, जिसने योग को जन-जन तक पहुंचाने के लिए प्रभावी पहल की है। प्रधानमंत्री ने कहा कि पावन धरा हर जगह योग को अपनाना जा रहा है। यह न केवल तन और मन को स्वस्थ रखता है, बल्कि जीवन में संतुलन भी स्थापित करता है।

श्रीनाथपुरम स्टेडियम में अंतराष्ट्रीय योग दिवस पर कोटा दक्षिण विधायक संदीप शर्मा के मुख्य आतिथ्य में दीप प्रज्वलन के उपरांत योगाभ्यास किया गया। श्रीनाथपुरम स्टेडियम में प्रभारी सचिव मंजू राजपाल, जिला कलेक्टर डॉ. रविन्द्र गोस्वामी, पुलिस अधीक्षक (शहर) डॉ. अमृता दुहन, पुलिस अधीक्षक (ग्रामीण) सुजीत शंकर, केडीए आयुक्त ऋषभ मंडल, आईएसएस प्रशिक्षु आराधना चौहान, अतिरिक्त जिला कलेक्टर सीलिंग कृष्णा शुक्ला, अतिरिक्त जिला कलेक्टर प्रशासन मुकेश चौधरी, अतिरिक्त जिला कलेक्टर शहर

अनिल सिंघल, संभागीय नोडल अधिकारी डॉ. रेवती रमण, अतिरिक्त निदेशक मोहनलाल वर्मा, उपनिदेशक आयुर्वेद विभाग डॉ. प्रवीण सिंह मीणा, मुख्य योग प्रशिक्षिका डॉ. हेमलता भाटी, डॉ. संगीता सक्सेना, डॉ. आर.पी. मीणा, व्यापार महासंघ से अशोक महेश्वरी सहित अनेक विभागीय अधिकारी, स्कूली छात्र-छात्राओं ने योगाभ्यास किया।

योग प्रशिक्षकों के मार्गदर्शन में सहभागियों को विभिन्न योगासनों का अभ्यास कराया गया जिनमें ताड़ासन, वृक्षासन, पादहस्तासन, अर्धचक्रासन, त्रिकोणासन, भद्रासन, उष्ट्रासन, अर्ध-उष्ट्रासन, अर्ध-चक्रासन, भुजंगासन, उताना मंडूकासन, वक्रासन, शलभासन, सेतुबंधासन, उत्तानपादासन, पवनमुक्तासन, अर्ध हलासन, मकरासन और शवासन शामिल रहे। सभी आसनों के लाभ, प्रक्रिया और उद्देश्य को विस्तार से बताया गया। कार्यक्रम में मुख्य अतिथि द्वारा सभी उपस्थित जनों को योग संकल्प पाठ करवाया गया। डॉ. रेवती रमन ने बताया जिलेभर में 2577 स्थलों पर एक साथ आयोजित योगाभ्यास में लगभग 3.3

लाख लोगों ने भाग लेकर विश्व योग दिवस को जनआंदोलन का रूप दिया। अंतर्राष्ट्रीय योग दिवस के सफल क्रियान्वन के लिए केडीए एवं नगर निगम द्वारा विभिन्न व्यवस्थाएं की गईं।

कार्यक्रम का संचालन संज्ञा शर्मा द्वारा किया गया। योग दिवस के सफल आयोजन में महत्वपूर्ण सहयोग देने वाले विभिन्न संस्थानों, संगठनों और अधिकारियों को मौके पर सम्मानित भी किया गया। श्रीनाथपुरम स्टेडियम के अलावा, योग दिवस के उपलक्ष्य में शिवपुरी धाम थेकड़ा, सिटी पार्क (आईडल चौराहा), शिवाजी पार्क बोरखड़ा, चंबल रिवर फ्रंट, भीतरिया कुण्ड, गणेश उद्यान, चंबल गार्डन, छत्र विलास उद्यान नयापुरा, गोदावरी धाम, किशोर सागर तालाब और सेवन वंडर्स पार्क सहित जिले की सभी पंचायत समितियों व ग्राम पंचायतों में भी बड़े पैमाने पर सामूहिक योगाभ्यास कार्यक्रम आयोजित किए गए। इनमें ग्रामीण क्षेत्रों में भी विद्यार्थियों, युवाओं, महिलाओं एवं वरिष्ठ नागरिकों ने बढ़-चढ़कर भाग लिया और योग के प्रति जागरूकता दिखाई।

सिन्धु संस्कृति के संस्कार, सेवा समर कैम्प का रंगारंग शुभारंभ

कोटा, (निर्स)। विगत 36 वर्षों से सिन्धी संस्कृति, साहित्य, संस्कार व सामाजिक सेवा के लिए कोटा में कार्यरत संस्था सिन्धु सोशल सर्किल की ओर से सिन्धु महिला सर्किल के साथ तीन दिवसीय सिन्धु संस्कृति, संस्कार, सेवा समर कैम्प का आयोजन बोरखेड़ा के आस्था नगर के सिन्धी सनातन मंदिर स्थित लीला मां के दरबार में साईं सुरेश स्वामी के सान्निध्य में रंगारंग सांस्कृतिक कार्यक्रमों के साथ प्रारम्भ हो गया।

अध्यक्ष विमल परियानी ने बताया कि तीनों दिन प्रश्नोत्तरी होगी, शनिवार को 10 विजेताओं को पुरस्कृत किया गया। सचिव किशन रतनानी ने बताया कि तीनों दिन सिन्धी व्यंजन प्रतियोगिता होगी, 10 प्रतिभागियों ने अलग अलग 18 व्यंजन प्रस्तुत किए। सिन्धु महिला सर्किल की पूर्व संरक्षक पूनम रतनानी और अध्यक्ष नीतू वनवानी ने पहले दिन निर्णायक के रूप में सिन्धी व्यंजनों का मूल्यांकन किया। सिन्धु चिकित्सालय के अस्थि रोग विशेषज्ञ डॉ. विजय ग्वालानी ने कहा कि वजन पर नियंत्रण, खान-पान का ध्यान और रोज टहलना, धूप संकना किया जाए तो उम्र के साथ होने



कोटा में सिन्धु संस्कृति के संस्कार, सेवा समर कैम्प शुरू हो गया है।

वाले अस्थि रोगों से बचाव किया जा सकता है।

कार्यक्रम में संरक्षक राजकुमार खूबचंदानी, अध्यक्ष विमल परियानी, सचिव किशन रतनानी, सांस्कृतिक सचिव प्रेम संतवानी, कोषाध्यक्ष मनोहर दयानी, मीडिया सलाहकार प्रकाश वीर नाथानी, सलाहकार विनोद अजवानी, बोरखेड़ा पंचायत के अध्यक्ष नरेश

लाखवानी, कार्यकारिणी सदस्य संतोष करमचंदानी, सिन्धु महिला सर्किल की सलाहकार भागवती खूबचंदानी, सचिव निर्मला आहूजा, सिन्धु महिला सर्किल की पूर्व संरक्षक पूनम रतनानी और अध्यक्ष नीतू वनवानी, जया रामचंदानी, मीना दयानी, रीटा अजवानी, रेणु चंचलानी ने विजेताओं को पुरस्कृत किया। भागवती खूबचंदानी और निर्मला

आहूजा ने योगा व ध्यान का प्रशिक्षण दिया व झुलेलाल का भजन गाया। समर कैम्प में मधुमेह रोग विशेषज्ञ डॉ.जी.डी. रामचंदानी, नेत्र रोग विशेषज्ञ डॉ. सुरेश छबड़ा, दंत रोग विशेषज्ञ डॉ. भारती छाबड़ा, कोटा मेडिकल कॉलेज के फिजियोथेरेपी विभागाध्यक्ष डॉ. हर्ष.एम.राजदीप विशेषज्ञ वार्ता देंगे।

■ ‘योग प्राचीन भारतीय परम्परा का अनूठा उपहार’

के योगाचार्य गौरीनंदन आर्य उपस्थित जन समुदाय को योग व प्राणायाम का अभ्यास कराया।

इस अवसर पर अनेक प्रकार के सूक्ष्म व्यायाम, कपालभाति, अनुलोम विलोम, भ्रामरी व उद्विग्न प्राणायाम, ताड़ासन, वृक्षासन, त्रिकोणासन, वक्रासन, शवासन सहित अनेक योगासनों का अभ्यास कराया गया। योगाभ्यास के बाद प्रतिभागियों के लिए योग पर आधारित एक प्रश्नोत्तरी प्रतियोगिता का आयोजन भी किया गया। सही उत्तर देने वाले प्रतिभागियों को विभाग की ओर से पुरस्कार देकर सम्मानित किया। इस अवसर पर राजकीय पालिटेक्निक महाविद्यालय, बारां, इंजीनियरिंग कॉलेज, बारां तथा अमृतम शिक्षक प्रशिक्षण महाविद्यालय का समस्त स्टाफगण एवं विद्यार्थियों ने योगाभ्यास कार्यक्रम में भाग लिया। कार्यक्रम का संचालन और आभार प्रदर्शन ब्यूरो के प्रेम सिंह यादव ने किया।

पुरानी पेंशन मिलने तक जारी रहेगा संघर्ष

कोटा, (निर्स)। वेस्ट सेन्ट्रल रेलवे मजदूर संघ के नेतृत्व में 16 जून से 21 जून तक पूरे पश्चिम मध्य रेलवे में एनपीएस एवं यूपीएस के खिलाफ सघन विरोध सप्ताह चला। वेस्ट सेन्ट्रल रेलवे मजदूर संघ के मण्डल सचिव अब्दुल खालिक ने बताया कि इस सप्ताह दिनांक 16 जून से 21 जून तक पूरे पश्चिम मध्य रेलवे में एनपीएस एवं यूपीएस के खिलाफ सघन विरोध सप्ताह के रूप में मनाया गया। जिसमें पूरे कोटा मण्डल में जगह-जगह विरोध प्रदर्शन हुए जहां सैकड़ों की संख्या में कर्मचारियों ने भाग लिया। हर जगह से कर्मचारियों की एक ही मांग रही कि उन्हें न तो एनपीएस चाहिए न ही उन्हें यूपीएस चाहिए, कर्मचारियों को केवल ओपीएस ही चाहिए। वेस्ट सेन्ट्रल रेलवे मजदूर संघ के मण्डल सचिव अब्दुल खालिक ने सभी कर्मचारियों को आश्वासन दिया कि वह कर्मचारियों के साथ इस संघर्ष में अंत तक खड़े हैं एवं इस लड़ाई को आखिरी मुकाम तक पहुंचायेगे। वेस्ट सेन्ट्रल रेलवे मजदूर संघ की आने वाली केन्द्रीय कार्यकारिणी बैठक में आगे की रणनीति तैयार की जायेगी।

सार-समाचार

कोटा में प्रथम बार 13 साधुओं का वर्षायोग

कोटा, (निर्स)। धर्मनगरी कोटा में जैन समुदाय के लिए एक ऐतिहासिक अवसर आने वाला है। दियम्बर जैन मंदिर विज्ञान नगर में आयोजित सकल शिगबर जैन समाज की बृहद सभा में गणिनी आर्थिका विभाश्री माता सहित 13 साधुओं के वर्षायोग को भव्यता से मनाने का संकल्प लिया गया है। मंदिर अध्यक्ष राजनल पाटीदी की अध्यक्षता में संपन्न इस महत्वपूर्ण बैठक में बताया गया कि कोटा में यह प्रथम अवसर है जब 13 साधु एक साथ वर्षायोग कर रहे हैं। पाटीदी ने कहा, गणिनी माता जैन परंपरा और विधान की पूर्ण ज्ञाता हैं। उनके पवचन और स्वाध्याय से हमें जितना अधिक ज्ञान प्राप्त करना चाहिए। मंदिर के मंत्री अनिल ठोरा ने बताया कि विभाश्री माता मंडाना-जगपुरा होते हुए 24 जून को आरकेपुरम पहुंचेंगी और इसके पश्चात कोटा के उपनगरों में प्रवेश करेंगी। 1० जुलाई को विज्ञान नगर मंदिर में वर्षायोग हेतु मंगल प्रवेश संपन्न होगा। सकल समाज के अध्यक्ष प्रकाश वज ने बताया कि इस बार कुल मिलाकर लगभग 21 साधु एक साथ कोटा में चतुर्मास कर रहे हैं, जो संपूर्ण सकल दिगंबर जैन समाज के लिए अत्यंत हर्ष का विषय है। तत्तर्वंडी के अध्यक्ष आशोक पहाड़िया ने जानकारी दी कि माता के सानिध्य में अष्टाह्निका पूर्ण 3 से 9 जुलाई के मध्य धूमधाम से मनाया जाएगा। यह पर्व जैन समुदाय के लिए अत्यंत पवित्र और महत्वपूर्ण माना जाता है। संरक्षक विनोद ठोरणी ने समुदाय से अपील करते हुए कहा कि प्रत्येक साधु की सेवा तन, मन और धन से करनी चाहिए। इस पावन अवसर पर सभी श्रद्धालुओं से सहयोग की अपेक्षा की गई है।

डीआरएम सहित सभी अधिकारियों एवं कर्मचारियों ने योगाभ्यास किया

कोटा, (निर्स)। पश्चिम मध्य रेलवे के कोटा रेल मंडल में 21 जून को 11वां अंतरराष्ट्रीय योग दिवस के उपलक्ष्य में मंडल रेल प्रबंधक अनिल कालरा के मार्गदर्शन में योगाभ्यास शिविर का आयोजन किया गया। अंतरराष्ट्रीय योग दिवस को लेकर कोटा मंडल के अंतर्गत सभी छोटे-बड़े स्टेशनों पर सामूहिक योगाभ्यास कार्यक्रमों का आयोजन किया गया। मुख्यतः कोटा में मेमल अधिकारी कलब में योग गुरु शुक्लन्ता नागर एवं शैलेश गुप्ता के निर्देशन में योग शिविर का आयोजन किया गया। इसके अतिरिक्त कोटा वर्कशॉप, विद्युत लोको शेड तुगलकाबाद, मंडल रेलवे चिकित्सालय कोटा, उपमंडलीय चिकित्सालय गंगापुर सिटी, रेलवे यूनिट तुगलकाबाद, रेल विकास निगम लिमिटेड सहित अन्य सभी स्टेशन एवं कार्यालय में योगाभ्यास शिविर का आयोजन किया गया। योग प्रशिक्षक द्वारा योग एवं विभिन्न आसनों से होने वाले लाभ तथा उसका आमजीवन में महत्व बताते हुए योग अभ्यास कराया गया। साथ ही योग दिवस पर मंडल में आयोजित विविध प्रतियोगिता के विजेता प्रतिभागियों को डीआरएम ने पुरस्कृत किया। डीआरएम अनिल कालरा ने अपने उद्बोधन में रेल अधिकारियों एवं कर्मचारियों को योगाभ्यास न केवल योग दिवस पर बल्कि प्रतिदिन नियमित रूप से अपनाने को कहा।

पांच पाटागोह (गोयली) व बाइक जब्ब

छबड़ा (निर्स)। वन विभाग की टीम ने अवैध षिकार पर कार्रवाई करते हुए पांच पाटागोह (गोयली) व बाइक को जब्त किया। आरोपी बाइक छोड़कर भाग निकलने में सफल रहे। क्षेत्रीय वन अधिकारी भारत राठौड ने बताया कि सूचना मिलने के बाद कटिछंडी रोड पर वह मय टीम के साथ पहुंचे तो दो लोग एक मोटरसाइकिल पर आ रहे थे। बीच में एक कुत्ता बैठा हुआ था। मोटरसाइकिल चलाने वाले व्यक्ति के आगे एक कट्टरा रखा हुआ था। संदेह होने पर बाइक रुकवाई तो व्यक्ति मौका पाकर भाग छूटे। कट्टरे को थोककर देखा तो उसमें 5 पाटा गोह थे। इस पर मौके पर इन्हें व बाइक को जब्त कर रेंज में लाकर वन्य जीव संरक्षण अधिनियम 1972 अंतर्गत प्रकरण दर्ज कर अनुसंधान शुरू कर दिया हैं। कार्रवाई में जितेन्द्र सहरिया वनपाल, अरविन्द्र चौधरी वनरक्षक मौजूद रहे।

प्रतिभावान विद्यार्थियों का सम्मान किया

छबड़ा (निर्स)। मां कर्मा देवी उत्थान सेवा समिति के तत्वावधान में साहू समाज के प्रतिभावान छात्र-छात्राओं का सम्मान किया। प्रेश महासचिव बलराम साहू ने बताया कि युवा प्रदेशध्यक्ष दिलीप साहू, प्रदेश सचिव रामनरेश साहू और जिलाध्यक्ष नरेश साहू के आतिथ्य में कक्षा 10वीं व 12वीं में 70 प्रतिषत से अधिक अंक प्राप्त करने वाले विद्यार्थियों का सम्मान किया। यहां प्रदेश संगठन मंत्री जगमोहन, झालावाड़ जिलाध्यक्ष मोहनलाल, पूर्व अध्यक्ष मनोहरस्थाना विजय, युवामंडल अध्यक्ष पवन, उपाध्यक्ष राजू, जिला प्रचाक रामस्वरूप, जिला सचिव केशव, जिला युवा महासचिव नेमीचंद, युवा महामंत्री हेमराज, जितेंद्र, कार्यकर्ता रमेश, सुरारी, परमानंद, राजू, विजेंद्र, गोरधन, अनिल, बाबूलाल, कन्हैयालाल, नवनीत, सुगनचंद आदि मौजूद रहे।

बैठक का समापन

छोपाबड़ौद (निर्स)। ब्लॉक कांग्रेस कमेटी के अध्यक्ष मूलचंद शर्मा के नेतृत्व में आगामी 23 जून को जिला मुख्यालय पर आयोजित होने वाली संविधान बचाओ रैली की तैयारियों को लेकर कांग्रेस कार्यालय पर एक बैठक आयोजन की गई।

सार्वजनिक सूचना
सर्वसाधारण को सूचित किया जाता है कि भूखण्ड नं. 538-ए, श्रीनाथपुरम-ए कोटा का आवंटन पत्र सं. 688 तारीखी 23.04.93 UFI, Kota द्वारा सुरेश्वर सिंह के पक्ष में जारी किया गया कहीं खो गया है। मिल नहीं रहा है। यदि किसी सज्जन को मिला हो या मिले तो मुझे उपलब्ध करवा दें तथा दस्तावेज देने की रसीद प्राप्त कर लें। दिनांक: 20.6.2025
भवदीय राजेश यादव, एडवोकेट

नगर विकास न्यास, कोटा		
क्रमांक:-1०9	विज्ञप्ति	दिनांक:- 1०.6.24
कार्यालय नगर विकास न्यास द्वारा मोहनलाल सुखाड़िया अप्पॉइंटबल आवसथीय योजना (जी+3) में आर्थिक दृष्टि से कमजोर आधर वर्ग में सामान्य कोटि से वारियता संख्या-45 (General) का आदर्शतः क्रमांक एफ1/विन्या/लॉर/390 दिनांक 24.11.2012 का लॉटरों द्वारा श्री अमजद अली पुरा श्री सलामत अली को आर्बित किया गया था। आवंटों की मृत्यु दिनांक 10.08.2019 को हो गई है। मृत्यु के उपरांत आवंटों के पत्नी श्रीमती सैय्यद रेशमा बेगम पत्नी स्व. श्री अमजद अली ने शपथ पत्र, आई-०१, राशन कार्ड एवं मृत्यु प्रमाण पत्र के साथ उक्त आवस के नाम हस्तान्तरण हेतु आवेदन किया है। अतः प्रस्तुत दस्तावेजों के आधार पर मोहनलाल सुखाड़िया (जी+3) में आर्थिक दृष्टि से कमजोर आधर वर्ग में सामान्य कोटि से वारियता संख्या-45 (General) का नाम हस्तान्तरण श्रीमती सैय्यद रेशमा बेगम पत्नी स्व. श्री अमजद अली के नाम किया जाने को स्वीकृति प्रदान की जाती है। नियम व शर्तों पूर्ववत् रहेगी।		
	उपसचिव नगर विकास न्यास कोटा	

लॉरेन्स और आनंदपाल गैंग से जुड़ा गैंगस्टर प्रवीण कमांडो गिरफ्तार

एंटी गैंगस्टर टास्क फोर्स ने 25 हजार रु. के इस इनामी बदमाश को चूरू बायपास पर दबोचा

-कार्यालय संवाददाता-
जयपुर । एंटी गैंगस्टर टास्क फोर्स पुलिस मुख्यालय की टीम ने गैंगस्टरों और संगठित अपराधों के खिलाफ छेड़े गए अपने विशेष अभियान में एक और सफलता हासिल की है। अतिरिक्त महानिदेशक पुलिस अपराध एवं एजीटीएफ दिनेश एमएन के कड़े निर्देशों और सटीक रणनीति के तहत एजीटीएफ ने गैंगस्टर प्रवीण सिंह जोड़ी उर्फ प्रवीण कमांडो (43) को चूरू बायपास पर धर दबोचा।



आरोपी प्रवीण सिंह

रहने वाला है। यह कभी पुलिस विभाग का ही हिस्सा था। वर्ष 2001 में यह जिला झालावाड़ में कांस्टेबल के पद पर भर्ती हुआ था। हालांकि, उसका पुलिस करियर छोटा रहा। लॉरेंस गैंग के मुख्य शूटर अंकित भादू को शरण देने और कुख्यात आनंदपाल गैंग से सक्रिय रूप से जुड़े होने के कारण उसे पुलिस सेवा

- 2001 में पुलिस कांस्टेबल था प्रवीण सिंह, बाद में लॉरेन्स गैंग के शूटर अंकित भादू को शरण देने और कुख्यात आनंदपाल गैंग से सक्रिय रूप से जुड़े होने के कारण उसे पुलिस सेवा से बर्खास्त कर दिया गया था।

- होटल में फायरिंग मामले में पुलिस आरोपी को तलाश रही थी

से बर्खास्त कर दिया गया था।

बर्खास्त होने के बाद प्रवीण जोड़ी ने अपराध की दुनिया में अपनी जड़ें गहरी कर लीं। वह आनंदपाल सिंह गैंग और लॉरेंस बिश्नोई गैंग के लिए काम करने लगा। उसके मुख्य कामों में व्यापारियों के मोबाइल नंबर रोहित गोदारा और वॉरेंड्र जैसे गैंगस्टरों को उपलब्ध कराना शामिल था, जिसके बाद ये गैंगस्टर्स व्यापारियों को धमकी देकर फिरती वसूलते थे। इसके खिलाफ श्रीगंगानगर जिले के थाना जवाहर नगर एवं लालगढ में अपराधियों को शरण देने के तीन आपराधिक मामले दर्ज हैं।

प्रवीण जोड़ी की गिरफ्तारी 10 महीने पहले की आपराधिक घटना के संबंध में थी महत्वपूर्ण है। 18 अगस्त, 2024 को चूरू कस्बे में स्थित होटल सनसिटी के कर्मचारी मन्जत अली (35) ने थाना कोतवाली चूरू से अज्ञात बदमाशों के खिलाफ जान से मारने की नीयत से फायरिंग का मुकदमा

दर्ज कराया था।

मन्जत अली के अनुसार 17 अगस्त, 2024 की रात लगभग 10:00 बजे जब वह होटल में काम कर रहा था। तभी दो अज्ञात लड़के बाइक पर आए और होटल पर ताबड़तोड़ फायरिंग कर दी। जिसमे वह और उसके साथी बाल-बाल बच गये। उसके व होटल स्टाफ के शोर मचाने पर हमलावर फरार हो गए। इस संगीन मामले में प्रवीण जोड़ी पर चूरू एसपी द्वारा 25 हजार रुपये का इनाम घोषित था।इस सफल कार्रवाई में हेड कांस्टेबल नरेंद्र सिंह और महावीर सिंह की विशेष भूमिका रही जिन्होंने अपनी जान जोखिम में डालकर महत्वपूर्ण खुफिया जानकारी जुटाई। टीम में इंस्पेक्टर सुभाष सिंह, एसआई शंकर दयाल शर्मा, हेड कांस्टेबल सुरेश, कमल डागर, कांस्टेबल नरेश, रतिराम और चालक का भी सराहनीय योगदान रहा। एजीटीएफ की यह कार्रवाई राजस्थान में संगठित अपराध के खिलाफ पुलिस के दृढ़ संकल्प और प्रभावी कार्यप्रणाली का स्पष्ट प्रमाण है।

प्रधानमंत्री मोदी ने नीति, तकनीक और नीयत से देश को दिलाई नई पहचान : कर्नल राज्यवर्धन सिंह

‘प्रधानमंत्री नरेन्द्र मोदी के 11 साल का कार्यकाल गरीब, युवा, महिला और किसान के कल्याण को समर्पित’

जयपुर । भारतीय जनता पार्टी जयपुर शहर जिले की ओर से “संकल्प से सिद्धि तक” अभियान के तहत शनिवार को भाजपा प्रदेश कार्यालय में प्रोफेशनल मीट का आयोजन किया गया। प्रोफेशनल मीट के मुख्य वक्ता कैबिनेट मंत्री राज्यवर्धन सिंह राठौड़ ने कहा कि प्रधानमंत्री नरेंद्र मोदी के 11 साल के कार्यकाल में भारत हर क्षेत्र में मजबूत हुआ है। फिर चाहे वो सैन्य क्षेत्र हो या फिर इन्फ्रास्ट्रक्चर का क्षेत्र। मोदी के नेतृत्व में भारतीय सेना गोली का जवाब गोले से दे रही है।

राठौड़ ने बताया कि मोदी के कार्यकाल में ही भारत की अर्थव्यवस्था 11वें नंबर से चौथी अर्थव्यवस्था बनकर उभरी है। इतना ही नहीं, प्रधानमंत्री नरेंद्र मोदी ने गरीब, युवा, महिला और किसान सभी के कल्याण के लिए योजनाएं बनाईं। आज सरकारी योजनाओं का पैसा गरीब के हाथों में सीधा पहुंच रहा है। भारत का यूपीआई सिस्टम मजबूत हुआ है। आज गांव, गली-मोहल्ले में छोटे से छोटा व्यापारी भी यूपीआई से डिजिटल पेमेंट ले रहा है।

मंत्री राठौड़ ने कहा कि भाजपा राष्ट्र प्रथम की भावना से कार्य करती है। भाजपा की विचारधारा राष्ट्र



राज्यमंत्री राज्यवर्धन सिंह राठौड़

प्रथम की विचारधारा है। यहां हर व्यक्ति के सम्मान के लिए कार्य किया जाता है। मोदी जी ने नीति, तकनीक और नीयत के माध्यम से देश को नई पहचान दिलाई है। आज विश्व में सर्वोधिक इन्फ्रा स्ट्रक्चर के क्षेत्र में कोई देश खर्च कर रहा है तो वो भारत है। भारत का इन्फ्रास्ट्रक्चर 2014 की तुलना में बेहद मजबूत और सुदृढ़ हुआ है। इससे देश में रोजगार के अवसर बढ़े हैं, तो देश की सुरक्षा भी मजबूत हुई। प्रधानमंत्री नरेंद्र मोदी ने गरीब महिलाओं के लिए 4 करोड़ आवास देने, उज्ज्वला योजना में 11 करोड़ से अधिक गैस

कनेक्शन देने, हर घर जल मिशन के तहत 15 करोड़ से अधिक नल से जल उपलब्ध कराने जैसे कई योजनाएं शुरू की। राठौड़ ने कहा कि 2014 से पहले देश को पहचान भुमिल हो रही थी, 2014 से पहले जहां वैश्विक मंच पर भारत की कोई सुनता नहीं था, वहीं आज मोदी को सुनने के लिए विश्व इंतजार करता है। भारत भी वही है, हमारी संस्कृति भी वही है लेकिन हमारी लीडरशीप बदली है। जिला अध्यक्ष अमित गोयल ने कहा कि 2014 से पूर्व की सरकार जुगाड़ से चलती थी, 2014 के बाद सरकार संकल्प से चल रही है। कार्यक्रम में जयपुर सांसद मंजू शर्मा ने धन्यवाद ज्ञापित किया। संकल्प से सिद्धि तक अभियान के जिला संयोजक राघव शर्मा ने कार्यक्रम की प्रस्तावना रखी। इस दौरान मंच पर सह संयोजक एवं उप महापौर पुनित कर्नावट, तेज सिंह, कार्यक्रम संयोजक सुरेश गर्ग, विधि प्रकोष्ठ के प्रदेश संयोजक सौरभ सारस्वत उपस्थित रहे। प्रोफेशनल मीट में शहर के प्रमुखजन, चिकित्सक, सीए, अधिवक्तागण, पूर्व सैनिक सहित व्यापार जगत के प्रमुख जन उपस्थित रहे।

साइबर ठगी करने वाली नेपाली गैंग के 4 बदमाश गिरफ्तार

जयपुर। साइबर पुलिस थाना ने साइबर ठगी करने वाली अंतरराष्ट्रीय (नेपाल) गैंग के चार साइबर ठगों को गिरफ्तार किया है। पुलिस ने आरोपियों के पास से 12 मोबाइल,एक लैपटॉप तीन बैंक चेक बुक जब्त की है। फिलहाल आरोपियों से पूछताछ की जा रही है।

पुलिस उपायुक्त (अपराध) कुन्दन कंवरिया ने बताया कि साइबर पुलिस थाना ने साइबर ठगी करने वाली अन्तराष्ट्रीय (नेपाल) गैंग के नेपाली निवासी लाल दोर्जे तामांग व सुजल तामांग व दिल्ली निवासी पवन जैन व अब्बु शाहमा को

गिरफ्तार किया गया। पुलिस ने इनके कब्जे से 12 मोबाइल, 1 लैपटॉप, चेक बुक को बरामद की है। पुलिस जांच में सामने आया कि आरोपी लाल दोर्जे अपने अन्य साथियों के साथ मिलकर एक संगठित गिरोह बना रखा है। आरोपी ऑनलाईन ट्रेडिंग व गेमिंग फ्रांड़ की राशि प्राप्त करने के लिए कमीशन पर खाता लेकर चाइनीज लोगों को टेलीग्राम पर विभिन्न देशों में विभिन्न कंपनियों के ग्रूप बनाकर खाता उपलब्ध करवाने का कार्य करते हैं। जिसके बदले में होने वाले ट्रांजेक्शन राशि का दो से पांच प्रतिशत तक मुनाफा पूएसडीटी में लेता है। आरोपी

ऑनलाइन ट्रेडिंग एवं गेमिंग के नाम पर ठगी करते हैं।आरोपीएस अधिकारी (थानाधिकारी) सोनचंद वर्मा ने बताया कि अपने मुखबिर खास से सूचना मिली कि होटल संजय पैलेस पोलीविक्ट्री सिनेमा के सामने में कुछ संदिग्ध लोग ठहरे हुए हैं। जो ऑनलाइन फ्रांड़ की राशि को हड़पने के लिए बैंक खाते किराये पर लेते हैं। उन बैंक खातों को चाइनीज गैंग को उपलब्ध कराते हैं |जिसकी एवज में मोटी रकम हड़पते हैं। लाल दुर्ज द्वारा पूछताछ पर करोड़ों रूपयों के साइबर फ्रांड़ में कमीशन के तौर पर 40-50 लाख रुपये कमाना बताया है।

पुलिस पूछताछ में सामने आया कि आरोपी लाल दोर्जे तामांग चाइनीज लोगों से टेलीग्राम पर सम्पर्क कर 05 लाख रुपये जमा करवाकर 25 से 5 प्रतिशत कमीशन पर बैंक खाता बेचता है। खाताधारकों से 2 से 2.5 प्रतिशत में खाते खोदकर चाइनीज गैंग को 4 से 5 प्रतिशत कमीशन में खातों को ऑनलाइन फ्रांड़ के लिए उपलब्ध करवाता है। खाताधारकों के मोबाइल में अपने सहयोगियों से एपीके ऐप इंस्टॉल करवाता है। जिससे मोबाइल का एक्सेस इसके माध्यम से चाइनिज गैंग के पास पहुंच जाता है।

योगधर्म ही सनातन धर्म व युग धर्म है : स्वामी रामदेव

हमें योगयुक्त तथा नशा व रोगमुक्त हरियाणा बनाना है : नायब सिंह सैनी

कुरुक्षेत्र/जयपुर। स्वामी रामदेव महाराज के दिशानिर्देशन में 11वाँ अंतर्राष्ट्रीय योग दिवस पतंजलि योगपीठ तथा हरियाणा योग आयोग, आयुष विभाग, हरियाणा के संयुक्त तत्वाधान में कुरुक्षेत्र में आयोजित किया गया। इस अवसर पर स्वामी रामदेव, आचार्य

सार है। योग अप्रतिम विद्या, योग हमारे संस्कारों, संस्कृति व प्रकृति में है। विरासत मूलक विकास का नारा प्रधानमंत्री मोदी ने दिया है। उन्होंने कहा कि देश में दवाओं के नाम पर 10 लाख करोड़ रुपए खर्च होते हैं। जब देश के करोड़ों लोग रोज योग करेंगे तो देश का



स्वामी रामदेव, आचार्य बालकृष्ण महाराज तथा हरियाणा के मुख्यमंत्री नायब सिंह सैनी ने ब्रह्मसरोवर, कुरुक्षेत्र की ऐतिहासिक भूमि पर योग साधकों को योगाभ्यास कराया।

समिति के माध्यम से आज देश में 1 लाख से अधिक निःशुल्क योग कक्षाएं संचालित हो रही हैं। हरियाणा के मुख्यमंत्री नायब सिंह सैनी ने कहा कि योग को जन-जन तक पहुंचाने के लिए हरियाणा तथा केंद्र सरकार पूर्ण प्रतिबद्ध है। हमारा उद्देश्य नशामुक्त व तनावमुक्त हरियाणा बनाना है।

आचार्य बालकृष्ण ने कहा कि दैनिक जीवन में यदि आधा से एक घंटा का भी योग का क्रियात्मक अभ्यास कर लिया जाये तो जीवन को स्वस्थ, सुखी व आनन्दमय बनाया जा सकता है।

प्रतिदिन के योगाभ्यास से एंटीएजिंग, इम्युनिटी लॉगिविटी एवं डिजीज को कन्ट्रोल करने से लेकर उर्ध्वरिक्स करने का सामर्थ्य योग में है। योग पर हो रहे विभिन्न शोधों एवं वैश्विक स्तर पर वर्ल्ड के टॉपइम्पैक्ट के जनरलस में योग रिसर्च के हजारों प्रमाण प्रकाशित हो चुके हैं तथा हमने भी सैकड़ों रिसर्च पेपर योग पर पतंजलि रिसर्च फाउन्डेशन की ओर से प्रकाशित करवाये हैं।

कार्यक्रम में हरियाणा के राज्यपाल बंगारू दत्तात्रेय, हरियाणा की मंत्री आरती राव, सांसद नवीन जिंदल,

आयुष विभाग के महानिदेशक संजीव शर्मा, पतंजलि संस्थान की ओर से साध्वी देवप्रिया, भाई राकेश, योग आयोग के अध्यक्ष जयदीप हरियाणा राज्य समिति की ओर से ईश कुमार आर्य, बहन अमर आदि ने लगभग 400 गांवों से संपर्क करके हरियाणा प्रत्येक गांव व जिले की भागीदारी सुनिश्चित की। इस कार्यक्रम में ब्रह्म सरोवर कुरुक्षेत्र में एक लाख से अधिक तथा संपूर्ण हरियाणा के जिला स्तर व तहसील स्तर तक 11 लाख से अधिक लोगों ने ऑनलाइन भागीदारी की।

मुख्यमंत्री भजनलाल ने जैसलमेर सर्किट हाउस में की जनसुनवाई



जैसलमेर/जयपुर । मुख्यमंत्री भजनलाल शर्मा ने जैसलमेर के अपने दो दिवसीय दौरे के दौरान शनिवार को जैसलमेर सर्किट हाउस में जनसुनवाई की। उन्होंने आमजन की परिवेदनाओं को सुनते

हुए मौके पर ही अधिकारियों को संवेदनशीलता से उनके त्वरित निस्तारण के निर्देश दिए।

इस दौरान विद्युत, जलदाय, चिकित्सा, समाज कल्याण, शिक्षा, उद्योग, राजस्व, गृह, खनन, कृषि,

सहित विभिन्न विभागों से संबंधित प्राप्त हुए। मुख्यमंत्री ने अधिकारियों को जिला मुख्यालय पर नियमित रूप से जनसुनवाई कर आमजन को राहत प्रदान करने के निर्देश दिए।

एसीएस संदीप वर्मा को कृषि विभाग की अतिरिक्त जिम्मेदारी

-कार्यालय संवाददाता-
जयपुर । प्रदेश में मानसून के पहले आने समय से एक सप्ताह पहले आ जाने की अप्रत्याशित स्थिति को

- मानसून में किसानों को खाद-बीज और संसाधन समय पर मुहैया कराने के उद्देश्य से की गई है नियुक्ति

देखते हुए अतिरिक्त मुख्य सचिव, संदीप वर्मा, को कृषि विभाग का अतिरिक्त भार भी सौंपा गया। उल्लेखनीय है कि कृषि विभाग के शासन सचिव अवकाश पर हैं और मानसून की अप्रत्याशित स्थिति को देखते हुए इस महत्वपूर्ण समय में किसानों को यूरिया व अन्य खाद सामग्री तुरंत मुहैया करवाने के उद्देश्य से स्थायी रूप से राजस्थान भंडारणनिगम की अध्यक्ष एवं प्रबंध निदेशक को विभाग को अतिरिक्त भार रविवार सुबह मुख्य सचिव द्वारा दिये गये आदेश के अनुसार सौंपा गया है।

मुख्य सचिव, सुधांश पंत, द्वारा आदेश जारी करे गये हैं कि मानसून के दौरान किसानों की सहायता के लिए कृषि विभाग सभी जिलों में खाद सामग्री सहित बीजों के 'मिन किट' मुहैया कराये और जो अधिकारी अपेक्षा अनुसार कार्रवाही नहीं कर रहे हैं, उनके खिलाफ कृषि विभाग दण्डात्मक कार्रवाई भी करे।

कृषि विभाग को यह भी आदेश जारी किए गए हैं कि वह जमीनी स्तर पर सर्वे करें और 1500 से अधिक केंद्र स्थापित करें जिसके माध्यम से किसानों को टेक्चर व अन्य मशीन उपलब्ध करवायी जा सके।

देवनानी ने फ्रांस में राजस्थान के प्रवासियों को आव्हान किया “अपनी जड़ों से हमेशा जुड़े रहे”



जर्मनी पहुंचने पर राजस्थान विधानसभा अध्यक्ष वासुदेव देवनानी का प्रवासी राजस्थानियों ने स्वागत किया।

जयपुर। विधानसभा अध्यक्ष वासुदेव देवनानी ने शनिवार को अपनी फ्रांस यात्रा के दौरान पेरिस के भारतीय संस्कार जीवित रहेंगे। श्री देवनानी ने कहा कि अपनी जड़ों को सूखने ना दे। देवनानी ने कहा कि राजस्थान नवाचार, तकनीक, उद्यमिता और शिक्षा के क्षेत्र में नए कीर्तिमान स्थापित कर रहा है। स्टार्टअप और इनेवेशन हब के रूप में उभरता राजस्थान, हरित ऊर्जा और सौर ऊर्जा उत्पादन में अग्रणी स्थिति, बेहतर पेयजल योजनाएं, इन्फ्रास्ट्रक्चर, और डिजिटल ग्राम योजना का विस्तार हो रहा है।

भारतीयों और राजस्थानी प्रवासियों के लिए एक गौरवपूर्ण अवसर रहा, जहां उन्होंने अपनी मातृभूमि से आए वरिष्ठ राजनीतिज्ञ विधानसभा अध्यक्ष वासुदेव देवनानी के विचारों को आत्मीयता से सुना और सराहा। देवनानी ने कहा भरे युवा प्रवासी मित्रों, आप वह सेतु हैं जो राजस्थान की परंपरा को प्रवासियों के लिए एक गौरवपूर्ण अवसर

- देवनानी जर्मनी पहुंचे, ओवरसीज भारतीय संगठन ने किया गर्मजोशी से स्वागत

वैश्विक मंच से जोड़ते हैं। आपके अनुभव, आपके कौशल और आपकी सोच हमारे लिए अमूल्य है। देवनानी ने कहा कि मीराबाई की भक्ति, महाराणा प्रताप की वीरता राजस्थान की पहचान है। उन्होंने कहा कि अपने कार्यों के साथ-साथ अपनी जन्मभूमि के प्रति अपने दायित्वों का निर्वहन भी करते रहे। राजस्थानियों ने देवनानी का अभिनंदन किया। समारोह में ढ़ांगरपुर, बांसवाड़ा, जयपुर, उदयपुर सहित राजस्थान के विभिन्न जिलों के विद्यार्थी, विभिन्न क्षेत्रों में काम करने वाले, व्यवसायी और आर्टिस्ट मौजूद थे। समारोह में दो आर्टिस्ट ने मनमोहक संगीतमय प्रस्तुतियां दीं।

राजस्थान विधानसभा अध्यक्ष वासुदेव देवनानी शनिवार को जर्मनी पहुंचे। जर्मनी की राजधानी बर्लिन पहुंचने पर देवनानी का ओवरसीज भारतीय संगठनों और प्रवासी भारतीयो ने गर्मजोशी से स्वागत किया।

सांभर से हरिद्वार के लिए विद्याधर नगर आगार की नियमित बस सेवा शुरू

जयपुर, चौमूं, सामोद, राडावास और अजीतगढ़ होते हुए चलेगी बस

-कार्यालय संवाददाता-
जयपुर। राजस्थान राज्य पथ परिवहन निगम के विद्याधर नगर आगार द्वारा 22 जून 2025 से सांभर से हरिद्वार के लिए एक नई नियमित बस सेवा प्रारंभ की जा रही है। यह बस सांभर से हरिद्वार तक जोबनेर, कालवाड़, हाथोज, चौमूं, पुलिया, रामपुरा डाबड़ी, चौमूं, सामोद, धवली, राडावास, चौकी का बड़, अजीतगढ़, त्रिवेणी, शाहपुरा व दिल्ली होते हुए संचालित की जाएगी।

- यह सेवा विशेष रूप से धार्मिक यात्रियों और नियमित यात्रियों की सुविधा को ध्यान में रखते हुए शुरू की गई है। यह बस हरिद्वार के साथ-साथ जयपुर से अजीतगढ़ और हरिद्वार तक आने-जाने वालों के लिए भी सुगम साधन सिद्ध होगी।

यह सेवा विशेष रूप से धार्मिक यात्रियों और नियमित यात्रियों की सुविधा को ध्यान में रखते हुए शुरू की गई है। यह बस हरिद्वार के साथ-साथ जयपुर से अजीतगढ़ और हरिद्वार तक आने-जाने वालों के लिए भी सुगम साधन सिद्ध होगी। यह बस सांभर से शाम 4.20 बजे रवाना होगी, इसके बाद 5.40 बजे कालवाड़, 5.55 बजे हाथोज, 6.15 बजे चौमूं पुलिया, 7 बजे रामपुरा डाबड़ी, 7.45 बजे चौमूं, 7.55 बजे सामोद, 8 बजे धवली, 8.10 बजे राडावास,

8.20 बजे चौकी का बड़, 8.30 बजे अजीतगढ़, रात्रि 1.30 बजे दिल्ली और प्रातः 6 बजे हरिद्वार पहुंचेगी। इसी दिन दोपहर 3 बजे हरिद्वार से बस इसी मार्ग से सांभर के लिए लौटेगी।

यह बस दिल्ली से रात्रि 8 बजे, अजीतगढ़ से रात्रि 2 बजे रवाना होकर सांभर पहुंचेगी। इस बस में राजस्थान सरकार द्वारा मोक्ष यात्रा के तहत दो यात्री हरिद्वार तक के लिए निःशुल्क एवं महिला और वरिष्ठ जन यात्री के लिए किराए में 50 प्रतिशत की छूट भी मिलेगी।

इस बस सुविधा से चौमूं से लेकर अजीतगढ़ के मध्य उपस्थित सभी क्षेत्र के ग्रामीण इलाकों को यह एक सुनहरी यात्रा के लिए

उपस्थिति रहेगी। जिसके तहत सामोद, म्हार, धवली, गुलाब बाड़ी, राडावास, हनुतिा, नायन चौकी का बड़, अमरसर और अजीतगढ़ के समीपवर्ती क्षेत्र को भी सुविधा मिलेगी। यह बस अजीतगढ़ नज़दीकी क्षेत्र के लिए भी रात्रि में जयपुर जाने के लिए एकमात्र विकल्प रहेगी, क्योंकि अजीतगढ़ से जयपुर के लिए प्रथम बस प्रातः 6 बजे उपस्थित है।

विद्याधर नगर आगार, जयपुर के मुख्य प्रबंधक का कहना है कि यह सेवा न केवल धार्मिक दृष्टिकोण से महत्वपूर्ण है, बल्कि क्षेत्रीय यात्रियों के लिए एक आरामदायक, सुलभ और सुरक्षित परिवहन सुविधा भी प्रदान करेगी।

भीलवाड़ा में मानसून की पहली जोरदार बारिश से बस्तियों में पानी घुसा

शहर के कई अंडरब्रिज में पानी भर जाने के कारण कई वाहन फंस गए

भीलवाड़ा, (निसं)। भीलवाड़ा में मानसून की पहली जोरदार बारिश ने नगर निगम और प्रशानिक दावों की हकीकत भी सामने ला दी। एक और जहां सांगानेर के निकट नाले में बाइक बह गई तो वहीं दूसरी ओर शहर की कई कॉलोनियों में कचरे से अटी नालियों के कारण बरसाती पानी बस्तियों में जा घुसा। शहर के कई अंडरब्रिज में पानी भर जाने के कारण कई वाहन फंस गए। यही नहीं सिवरेज के द्वारा की गई खुदाई और लापरवाही के गड़्ढों के वाहनों के फंस जाने की घटनाएं भी सामने आईं हैं।

जानकारी के अनुसार शहर के मालोला रोड, गायत्री नगर क्षेत्र में सिवरेज कार्य ने लोगों को परेशानी में डाल दिया है। प्रशासन और निगम की लापरवाही का खामियाजा आमजन भुगतने को मजबूर है। भारी बारिश के बीच सड़के जलमग्न है तो दूसरी ओर सिवरेज के खोदे खड़े हादसों का कारण बन रहे हैं।मलोला क्षेत्र में पहले से खराब पड़ी सड़क को सिवरेज विभाग की खुदाई ने पूरी तरह से खस्ताहाल कर



बरसात होने से गड़्ढों में कई जगह पर वाहन फंस गये।

दिया। तेज बारिश ने हालात और भी बद से बदतर कर दिए हैं। खुदाई के कारण सड़क पर बने गहरे गड़्ढों में लगातार वाहन फंसते नजर आ रहे हैं।

गाड़ियां एक के बाद एक गड़्ढों में

फंसकर क्षतिग्रस्त हो रही हैं। इससे वाहन चालक और स्थानीय लोगों को भारी परेशानी का सामना करना पड़ रहा है। गुस्साए क्षेत्रवासियों ने बारिश के बीच भी प्रदर्शन करते हुए प्रशासन और नगर

निगम पर लापरवाही के आरोप लगाए। लोगों का कहना था कि न तो प्रशासन कोई सुध ले रहा है और न ही निगम कोई कार्रवाई कर रहा है। वाहन मालिकों को खुद बुलवाकर गड़्ढों में फंसे वाहनों

■ **भारी बारिश के बीच सड़कें जलमग्न हैं तो दूसरी ओर सिवरेज के खोदे खड़े हादसों का कारण बन रहे हैं**

को बाहर निकालने को मजबूर होना पड़ रहा है। प्रशासन और निगम की

लापरवाही का खामियाजा आमजन भुगत रहा है, लेकिन कोई सुनने वाला नहीं है। वहीं दूसरी ओर मानसून की पहली जोरदार बारिश ने नगर निगम और प्रशानिक दावों की हकीकत भी सामने ला दी। एक और जहां सांगानेर के निकट नाले में बाइक बह गई तो वहीं दूसरी ओर शहर की कई कॉलोनियों में कचरे से अटी नालियों के कारण बरसाती पानी बस्तियों में जा घुसा। शहर के कई अंडरब्रिज में पानी भर जाने के कारण कई वाहन फंस गए। यही नहीं सिवरेज के द्वारा की गई खुदाई और लापरवाही के गड़्ढों के वाहनों के फंस जाने की घटनाएं भी सामने आईं हैं।

अंतर्राष्ट्रीय योग दिवस पर बारिश की बूंदों में लोगों ने योग किया

राजसमंद, (निसं)। अंतर्राष्ट्रीय योग दिवस पर शहर सहित जिलेभर में कुल 3161 स्थानों पर 1 लाख 60 हजार 404 लोगों ने योग कार्यक्रमों में भाग लिया, जो योग के प्रति बढ़ती जागरूकता और उत्साह को दर्शाता है। जिले के 2०6 ग्राम पंचायत स्तरों, 53 आयुष्मान आरोग्य मंदिरों, 12 धार्मिक पर्यटन स्थलों, विद्यालयों,

■ **राजसमंद झील पर नावों में किया सामूहिक योग**

आंगनबाड़ियों, महाविद्यालयों और विभिन्न विभागों एवं स्वयंसेवी संस्थाओं ने सामूहिक रूप से इस आयोजन को सफल बनाने में योगदान दिया। राजसमंद झील के नौचाकी पाल पर “एक पृथ्वी एक स्वास्थ्य के लिए योग” थीम के साथ जिला स्तरीय कार्यक्रम में 1500 से अधिक प्रतिभागियों ने एक साथ योगाभ्यास किया। अतिथियों द्वारा दीप प्रज्वलन के साथ शुरू हुए कार्यक्रम में प्रधानमंत्री नरेंद्र मोदी के योग दिवस पर दिए गए उद्घोषन को सुना गया।

नौचौकी पाल पर हुए मुख्य कार्यक्रम में योग विशेषज्ञ हिमांशु पालीवाल के मार्गदर्शन में हुए इस सत्र में भारतीय थल सेना के सब लेफ्टिनेंट अक्षयराज सिंह और डॉ. रामकन्या मेनारिया ने योग प्रशिक्षक के रूप में विभिन्न योगासन और प्राणायाम का



राजसमंद में नौचाकी पाल पर आयोजित जिला स्तरीय कार्यक्रम में जनप्रतिनिधि, अधिकारी और शहरवासियों ने योगाभ्यास किया।

अभ्यास करते हुए मंच साड़ा किया। राजसमंद झील में नौकायन करते हुए नौसेना के सब लेफ्टिनेंट सिद्धार्थ पालीवाल ने भी विभिन्न योगासनों का प्रदर्शन किया।

अंत में विधायक दीपति माहेश्वरी ने योग संकल्प का वाचन कराया, जिसमें सभी प्रतिभागियों ने अपने मन को संतुलित रखते हुए स्वास्थ्य संवर्धन के प्रचार के लिए प्रतिबद्ध रहने की शपथ ली। इस दौरान योग दिवस प्रभारी सचिव रोहित गुप्ता, विधायक दीपति माहेश्वरी, जिला प्रमुख रतनीदेवी जाट, उपजिला

प्रमुख सोहनी देवी गुर्जर, भाजपा जिलाध्यक्ष जगदीश पालीवाल, पूर्व जिलाध्यक्ष मानसिंह बाहरट, माधव चौधरी, जिला कलेक्टर बालमुकुंद असावा, एसपी मनीष त्रिपाठी, एडीएम नरेश बुनकर, एसपी महेंद्र पारीक, सीईओ बृजमोहन बैरवा, एसीईओ डॉ. सुमन अजमेर, उपखंड अधिकारी बृजेश गुप्ता, प्रशिक्षु आरएसएस लतिका पालीवाल सहित गायत्री परिवार, आर्ट ऑफ लिविंग, विभिन्न सामाजिक संस्थाओं, पंतजलि योगपीठ और क्रोडा परिषद के प्रतिनिधियों सहित बड़ी

संख्या में आमजन ने भाग लिया। अंतर्राष्ट्रीय योग दिवस कार्यक्रम का एक विशेष आकर्षण राजसमंद झील में नावों पर आयोजित योग सत्र रहा। भारतीय जल सेना के सब लेफ्टिनेंट सिद्धार्थ पालीवाल के नेतृत्व में मनोहरलाल, दिव्यांशु, आशुतोष, सौभाग्य, धनंजय, सानिध्य, डॉ गरिमा, डॉ जाह्नवी, गार्गी, सौभाग्य, तनिक और राष्ट्रीय बैडमिंटन खिलाड़ी मुकुंद माधव ने जल के मध्य योगाभ्यास कर एक अनूठा संदेश दिया। जिले के अन्य स्थानों पर भी योग दिवस पर विभिन्न सत्र आयोजित किए गए।

सूने मकान में चोरी

राजसमंद। जिला मुख्यालय पर कांकरौली थाना क्षेत्र के रॉयल सिटी इलाके में बीती रात चोरों ने एक सूने मकान को शिंशान बनाते हुए लाखों के आभूषण, एक लैपटॉप और अन्य कीमती सामान चुरा लिया। पीड़ित परिवार में कोई बीमार होने के कारण कमलेश जोशी अपने पैतृक मकान गए

हुए थे और इसी दौरान चोरों ने वारदात को अंजाम दिया। शनिवार सुबह जब पीड़ित कमलेश जोशी अपने घर लौटे, तो उन्हें चोरी का पता चला। घर का सारा सामान बिखरा पड़ा था और कीमती चीजें गायब थीं। कमलेश जोशी ने तुरंत कांकरौली थाना पुलिस को सूचना दी, जिसके बाद पुलिस ने मुआयना किया।

जयपुर मे 19 संदिग्ध बांग्लादेशियों को पकड़ा

जयपुर। भांक्रोटा और करणी विहार थाना पुलिस ने कार्रवाई करते हुए उन्नीस उन्नीस संदिग्ध बांग्लादेशियों को पकड़ा है। इसमें चार युवक, छह महिलाएं और नौ बच्चे शामिल हैं। पुलिस के अनुसार भांक्रोटा थाना इलाके में वेस्टर्न हाइट्स के पास अवैध रूप से बांग्लादेशी रह रहे

थे। वहीं करणी विहार थाना इलाके में मोनावाला में बांग्लादेशियों ने डेरा डाल रखा था। पकड़े गए बांग्लादेशियों से पूछताछ की जा रही है। उनके दस्तावेजों की जांच की जा रही है। दस्तावेजों की जांच के बाद गलत पाए जाने पर बांग्लादेशियों को डिपोर्ट किया जाएगा।

मुंबई से बेटे ने वीडियो कॉल किया, फिर फांसी लगाई

जोधपुर, (कासं)। बलदेव नगर निवासी एक युवक ने कल मुंबई से अपने घर मां को वीडियो कॉल कर उनकी आंखों के सामने फंदा लगाकर अपनी जान दे दी। दिल को दहलाने वाली इस घटना के बाद यह वीडियो सोशल मीडिया पर वायरल हो रहा है। इसे देख कर हर कोई हैरत में है कि आखिर उसने ऐसा कैसे कर लिया जबकि वीडियो काल में मां लगातार उससे मित्रते कर रही हैं, पैसे की व्यवस्था करने की बात कह रही हैं, लेकिन युवक ने मां को एक नहीं सुनी और मां की आंखों के सामने तड़प-तड़प कर फंदे पर लटक कर अपनी जान

दे दी। बताया जा रहा है कि युवक आर्थिक रुप से परेशान था। इसके चलते उसने ऐसा कदम उठाया। जानकारी के अनुसार मृतक का नाम मुजाहिद है। यह जोधपुर के मसूरिया बलदेवनगर गली नंबर दस का निवासी था। फिलहाल, यह मुंबई में रह रहा था। कल मुंबई से मां को वीडियो कॉल करके जान दे दी। घटना के बाद परिरज शव लेने के लिए मुंबई के लिए रवाना हो गए।

तत्करी मामले में एक गिरफ्तार : उडयपुर के पाटिया थाना पुलिस ने एनडीपीएस मामले में एक आरोपी को गिरफ्तार किया। एसपी योगेश गोयल के निर्देश पर अतिरिक्त पुलिस अधीक्षक

अंजना सुखवाल, पुलिस उप अधीक्षक राजीव राठर के सुपरविजन में पाटिया थानाधिकारी देवेन्द्रसिंह राव के नेतृत्व में गठित दल ने मादक पदार्थ तस्करी के मामले में एमडीएमए सपलाई करने के मामले में अमजद खान निवासी गोवर्धनपुरा हथुनिया प्रतापगढ़ को गिरफ्तार किया। एनडीपीएस एक्ट खेरवाड़ा मामले में वांछित था। इस मामले में पूर्व में अनुसंधान अधिकारी पाटिया थानाधिकारी देवेन्द्रसिंह राव ने मोहम्मद अफजल अली निवासी करावाड़ा को गिरफ्तार किया था जिसे अमजद ने 3० ग्राम एमडीएमए सप्लाई करना कबूल किया था।

विद्युत जन समस्याओं का त्वरित समाधान करना पहली प्राथमिकता रहे : ऊर्जा मंत्री

ऊर्जा विभाग (स्वतंत्र प्रभार) राज्य मंत्री हीरालाल नागर एक दिवसीय दौरे पर भीलवाड़ा पहुंचे

भीलवाड़ा, (निसं)। ऊर्जा विभाग (स्वतंत्र प्रभार) राज्य मंत्री हीरालाल नागर शनिवार को एक दिवसीय दौरे पर भीलवाड़ा पहुंचे। इस दौरान उन्होंने अजमेर विद्युत वितरण निगम लिमिटेड (एवीवीएनएल) के अधीक्षण अभियंता कार्यालय में अधिकारियों के साथ विभागीय समीक्षा बैठक की।

ऐसे में अधिकारियों को पूर्व से तैयारी रखनी चाहिए ताकि किसी प्रकार की आपात स्थिति में तुरंत समाधान किया जा सके। राज्यमंत्री ने यह भी कहा कि उपभोक्ताओं की शिकायतों के समाधान में किसी भी प्रकार की लापरवाही सहन नहीं की जाएगी। उन्होंने प्रत्येक स्तर पर त्वरित रेस्पॉन्स तंत्र विकसित करने के निर्देश दिए, ताकि उपभोक्ताओं को समय पर राहत मिल सके। दांस्फॉर्मर जलने, ओवरलोड की स्थिति तथा बार-बार बिजली जाने की समस्याओं को प्राथमिकता से निपटाने के निर्देश भी दिए गए।

बैठक में मंत्री नागर ने उपभोक्ता शिकायत की स्थिति, कृषि कनेक्शन

दहेज के लिए पत्नी की हत्या का आरोप, मामला दर्ज

हनुमानगढ़, (निसं)। यहां रावतसर में विवाहिता की संदिग्ध परिस्थितियों में मौत के बाद गुपचुप दाह संस्कार करने पर पति के खिलाफ मुकदमा दर्ज कराया गया है।रावतसर में पति के साथ किराए के मकान में रहने वाली विवाहिता की संदिग्ध परिस्थितियों में मौत हो गई।

शादी को करीब 11 महीने ही हुए थे। ससुराल पक्ष के लोगों ने पीहर पक्ष को डरा-धमकाकर आनन-फानन में मृतका के शव का अंतिम संस्कार भी कर दिया। मृतका के पीहर पक्ष के लोगों ने ससुराल पक्ष पर दहेज के लिए हत्या करने का आरोप लगाते हुए रावतसर पुलिस थाने में मुकदमा दर्ज करवाया है।

पाली जिले के रोहट पुलिस थाना से प्राप्त जीरो नंबरी एफआईआर में लक्ष्मण सिंह (3०) पुत्र मदन सिंह राजपुरोहित निवासी धर्मधारी पीएस रोहट जिला पाली ने बताया कि उसकी चचेरी बहन खुशबू पुत्री गंगासिंह निवासी धर्मधारी तहसील रोहट जिला पाली की शादी 11 जुलाई 2०24 को भोमसिंह पुत्र नारायण सिंह निवासी गांव डोली राजगुरु जिला बालोतरा के साथ हुई थी। विवाह के समय खुशबू को सोने-चांदी के गहने व घर गृहस्थी का सामान दिया था, जो उसके ससुराल वालों को सौंपा था। विवाह के पश्चात खुशबू कुछ समय तक अपने ससुराल डोली में रही। तीन माह पूर्व खुशबू अपने पति भोमसिंह जो

■ **पति ने बिना पुलिस को बताए अंतिम संस्कार कराया, 11 महीने पहले शादी हुई थी**

रावतसर में अपने भाइयों के साथ मिठाई की दुकान चलाता है, वहां पर रहने के लिए गईं, जहां पर पति के साथ किराए के मकान में रहती थी। वहां पर जाने के पश्चात खुशबू का पति व ससुराल वाले कम दहेज लाने की बात कहकर खुशबू को प्रताड़ित व तंग-परेशान करने लगे। आए दिन उसके साथ मारपीट करते। इसके बारे में दो-तीन बार खुशबू ने अपने पीहर में दूरभाष पर बताया। अब 16 जून को रावतसर में संदिग्ध अवस्था में खुशबू की मृत्यु हो गई। इसकी सूचना खुशबू के ससुराल वालों ने न तो स्थानीय पुलिस को दी और न ही स्थानीय व जिला अस्पताल में जांच करवाई। खुशबू का शव चुपचाप अपने गांव डोली राजगुरु जिला बालोतरा लेकर आ गए। 17 जून को खुशबू के ससुराल वालों ने अपने रिश्तेदार मुकेश को उनके पास गांव धर्मधारी भेजा।

मुकेश ने उन्हें बताया कि खुशबू की मौत हो चुकी है। शव का अंतिम संस्कार गांव डोली राजगुरु जिला बालोतरा में किया जाएगा। यह बात सुनकर उसके

चाचा गंगासिंह सदमे में आ गए तथा बीमार हो गए। वे सभी मिलकर गांव डोली राजगुरु जिला बालोतरा गए, जहां पर खुशबू की लाश एम्बुलेंस में पड़ी थी, को देखा, तो पता चला कि खुशबू के शरीर पर जगह-जगह चोट के निशान थे। उसके चाचा धनसिंह तथा गंगासिंह ने खुशबू के ससुराल पक्ष के लोगों को कहा कि उनकी बेटी की आप लोगों ने दहेज की खातिर हत्या कर दी है।

इसकी जांच पुलिस से करवाई जानी जरूरी है। यह बात सुनते ही खुशबू के ससुराल वाले आग-बबूला हो गए। खुशबू के ससुराल वालों तथा वहां पर खड़े उनके रिश्तेदार थानसिंह ने उन्हें धमकी दी कि जो है वो यही है, यदि ज्यादा होशियारी करोगे तो तुम्हारी पुत्री निरमा जो पहले से ही इस घर में शादीशुदा है उसे घर से बाहर निकाल देंगे। इस कारण उसके चाचा गंगासिंह की तबीयत और खराब हो गई। खुशबू के ससुराल पक्ष के लोगों ने जबरदस्ती किसी प्रकार की जांच करवाए बिना ही अपने अपराधों को छुपाये के लिए जल्दबाजी में खुशबू के शव का अंतिम संस्कार कर दिया और उन्हें कहा कि तुम्हारे से जो हो कर लेना। उन्हें वहां से डरा-धमकाकर रवाना कर दिया। पुलिस ने मृतका के पति, सास-ससुर व देवर वगैरा के खिलाफ बीएसएफ की धाराओं के तहत एफआईआर दर्ज की है।

आढ़त का कारोबार बताकर फर्जी फर्म खोली, छह माह में 1०0 करोड़ के ट्रांजेक्शन

■ **श्रीगंगानगर पुलिस ने मामले में आरोपी को गिरफ्तार कर कोर्ट में पेश किया, रिमांड पर भेजा**

■ **पुलिस जांच में सामने आया कि यह फ्रॉड 18 राज्यों में और रकम 10 हजार करोड़ तक हो सकती है**

राजसमंद, (निसं)।

आरोपी ने करणी ट्रेडिंग कंपनी के नाम से बनी फर्जी फर्म के खाते से आगे कई फर्मों को पैसा ट्रांसफर किया था। ऐसी सभी फर्में अब पुलिस जांच के दायरे में है। उन्होंने बताया कि फर्जी फर्म बनाने के बाद आरोपी ने 2०23-24 में करीब 6 माह में ही 99 करोड़ 65 लाख 47 हजार 938 रुपए की ट्रांजेक्शन की। यह रकम कैपमोर एफएक्स एप पर शेयर मार्केट में निवेश के नाम पर लोगों से ली गई रकम का हिस्सा थी।

पुलिस सूचों के अनुसार इस मामले में बीकानेर में कुछ और कार्रवाई भी हो सकती है। ऐसी फर्मों के खातों की जांच की जा रही है, जिनके पास करणी ट्रेडिंग कंपनी के अकाउंट से रकम ट्रांसफर हुई

है। पुलिस टीम ने बीकानेर में डेरा डाला हुआ है। ऐसे में कई अन्य आरोपियों के नाम सामने आने की संभावना है। पुलिस ने बताया कि मामला दर्ज होने के बाद शुरू किए गए अनुसंधान में करणी ट्रेडर्स अकाउंट की जानकारी सामने आई। यह बैंक खाता बीकानेर आढ़त के कारोबार की डिटेल देकर खुलवाया गया। करंट अकाउंट खोलते समय बैंक ने यह भी चेक नहीं किया कि जिस पते पर फर्म खोली जा रही है, वहां वास्तव में फर्म का ऑफिस है अथवा नहीं। पुलिस ने उस पते पर छापा मारा तो वहां इस फर्म के कभी भी होने के कोई सबूत नहीं मिले। आसपास के लोगों ने ऐसी किसी फर्म की जानकारी

से मना किया। फिर प्रोपराइटर आरोपी के बारे में जानकारी जुटाकर उसके गांव छापेमारी की, लेकिन आरोपी फरार हो चुका था। काफी समय से पुलिस आरोपी की तलाश में थी, जिसे अब गिरफ्तार किया गया है।

श्रीगंगानगर एसपी गौरव यादव ने बताया कि 28 जनवरी को कर्नाटक निवासी काटपणा बाबू चट्टाण ने पुलिस को बताया कि अजय आर्य और उसके साथियों ने कर्नाटक में कैपमोर एफएक्स कंपनी के नाम पर हजारों लोगों से करोड़ों रुपए की ठगी की है। आरोपी श्रीगंगानगर के हैं। पुलिस ने अजय आर्य के अंकिता सिटी-2 स्थित मकान पर छापा मारा। वहां से 1० लाख रुपए नकद, 8 एटीएम कार्ड, 3 सीपीयू, 6 मोबाइल फोन, 3 पैन कार्ड, करीब 85 लाख रुपए की लज्जरी कार और साइबर उगी से जुड़े दस्तावेज बरामद किए। अजय के पिता लाजपत आर्य व भाई दीपक को गिरफ्तार किया गया।

बजरी भरे ट्रैलर व ट्रैक्टर-ट्रॉली जब्त

निवाई, (निसं)। बरोनी थाना पुलिस ने अवैध बजरी से भरे हुए एक ट्रैलर व ट्रैक्टर-ट्रॉली को जब्त कर एक चालक को गिरफ्तार किया है।

थानाधिकारी बृजेंद्रसिंह ने बताया कि पुलिस गश्त के दौरान पुलिस थाना के सामने नाकाबंदी पर एक टीम ने अवैध बजरी से भरे हुए एक ट्रैक्टर-ट्रॉली को जब्त किया है। ट्रैक्टर-ट्रॉली में करीब 2 टन बजरी भरी हुई थी। इसी प्रकार दूसरी टीम ने एक ट्रैलर को अवैध बजरी के साथ जब्त किया है। ट्रैलर में करीब 2.2 टन बजरी भरी हुई थी। पुलिस ने ट्रैलर चालक लेखराज माली निवासी पनवाड़ देवली को गिरफ्तार किया है। पुलिस ने वाहन चालक वी मालिक के विरुद्ध एमएमडीआर एक्ट में मामला दर्ज कर जहां शुरू कर दी है।

भीलवाड़ा, (निसं)। शहर की सदर थाना पुलिस ने ऑनलाइन वेबसाइट पर सट्टे की आईडी बनाकर खाईवाली करने के मामले में पकड़े गये आरोपियों को अदालत में पेश किया, जहां से उन्हें पुलिस रिमांड पर भेज दिया गया।

सदर थाना प्रभारी कैलाशचंद्र विश्‍नोई ने बताया कि दो युवकों के अलग-अलग स्थानों पर अपने मोबाइल फोन में ऑनलाइन वेबसाइट पर क्रिकेट मैचों पर सट्टा लगाने के लिये आईडी बनाकर खाईवाली करते घूमने की सूचना सायबर सैल व डीएसटी से सदर थाना पुलिस को मिली। इस पर पुलिस टीम ने हरणीकलां निवासी विनोद चौधरी (3०) पुत्र बद्रीलाल जाट को पकड़ा और उसके मोबाइल फोन का विश्लेषण करते हुये पाया कि मोबाइल फोन में क्रिकेट मैचों पर ऑनलाइन वेबसाइट पर आईडी बनाकर करीब 65 लाख रुपये की सट्टे की खाईवाली की गई। पुलिस ने प्रकरण दर्ज कर आरोपित विनोद को गिरफ्तार कर 23 जून तक पुलिस रिमांड पर लिया था। वहीं एक अन्य कार्रवाई के तहत हनुमानगं मार्ग आजाद नगर निवासी गोपाल दास धिरवानी उर्फ गोपी सिंधी



सदर थाना पुलिस ने आरोपियों को अदालत में पेश किया।

(35) पुत्र प्रेमचंन्द धिरवानी सिंधी को गिरफ्तार किया गया। गोपाल से पूछताछ कर उसके मोबाइल का विश्लेषण किया तो फोन में क्रिकेट मैचों पर ऑनलाइन वेबसाइट पर आईडी बनाकर करीब 25 लाख रुपये की सट्टे की खाईवाली करते हुये पाये जाने पर प्रकरण दर्ज किया गया।

थाना प्रभारी विश्‍नोई ने बताया कि

पकड़े गये आरोपित विनोद चौधरी से अनुसंधान कर अपराध में संलिप्त अन्य आरोपी भदादा मोहल्ला निवासी मनीष (49) पुत्र श्यामलाल भदादा, आसबी का बाग, बड़ला चौराहा निवासी दीपक भदादा (45) पुत्र सत्यनारायण भदादा, हलेड़ निवासी भगवती लाल जाट (35) पुत्र बलदेव जाट को गिरफ्तार किया था। थाना प्रभारी ने बताया कि

आरोपी दीपक, मनीष व भगवतीलाल को अदालत में पेश कर पूछताछ के लिए रिमांड पर लिया गया है। इसके अलावा इसी मामले में चार अन्य नामचीन लोगों की पुलिस को तलाश है, जिनकी गिरफ्तारी के लिए पुलिस को तीन टीमें बनाई गई हैं, जो संभावित स्थानों पर दबिश्र देकर अन्य की गिरफ्तारी के प्रयास कर रही हैं।

जोधपुर में बरसाती नाले में कार बही, तीन की मौत

पानी का बहाव इतना तेज था कि कार सवारों को बचने का अवसर नहीं मिला

जोधपुर, 21 जून (कासं)। जोधपुर में शनिवार को बरसात के दौरान नाले में पानी के तेज बहाव में कार बह गई। कार सवार तीन जनों की मौत हो गई। पानी का बहाव इतना तेज था कि कार सवारों को बचने का अवसर तक नहीं मिला। सूचना पर पुलिस ने मौके पर पहुंचकर कार से शव बाहर निकाले। पुलिस ने बताया कि प्रताप नगर, सूरसागर रोड पर स्थित डककिया हॉस्पिटल के पीछे शांतिनाथ नगर में रहने वाले हरिप्रकाश भंडारी अपने (माहेश्वरी) बेटे के दादा ससुर संपत लाहोटी व दादी सास उर्मिला देवी लाहोटी तथा एक अन्य रिश्तेदार महिला सूरज माधधना के साथ दर्ईजर क्षेत्र स्थित राधारानी मंदिर दर्शन करने जा रहे थे। लाहोटी दंपती अपने दोहहि के जन्मदिन पर सूरत से जोधपुर आए हुए थे।

- दर्ईजर क्षेत्र में ओटीसी के निकट आटिया नाला पुलिया की रपट पर पानी का बहाव तेज था। वहां मौजूद ग्रामीणों ने कहा भी था कि पानी का बहाव तेज है, थोड़ी देर बाद निकल जाना, पर, कार वालों ने उनकी बात पर ध्यान नहीं दिया और कार आगे बढ़ा दी।**

दर्ईजर क्षेत्र में ओटीसी के निकट आटिया नाला पुलिया की रपट पर पानी बह रहा था। पानी तेज बहाव से बह रहा था। मौके पर मौजूद ग्रामीणों ने कहा भी था कि पानी का बहाव तेज है, थोड़ी देर बाद निकल जाना। मगर उन्होंने ग्रामीणों की बात पर ध्यान नहीं दिया और कार आगे बढ़ा दी। और देखते ही देखते यह हादसा हो गया। इस हादसे में प्लाइवुड कारोबारी हरीप्रकाश भंडारी (58) और रिश्तेदार महिला उर्मिलादेवी लाहोटी (72) की मौत हो गई, और संपत

लाहोटी तेज बहाव में बह गए। स्थानीय ग्रामीणों ने बुजुर्ग महिला सूरज मानधना (70) को बचा लिया। संपत लाहोटी का शव बाद में मिल गया।

सूचना मिलते ही पुलिस मौके पर पहुंची और राहत कार्य शुरू किया। सूचना पर एसडीआरएफ और गोताखोर मानवीय बंधुओं की टीमें भी मौके पर पहुंची और बचाव कार्य में जुट गई। प्रारंभ में बारिश के कारण नाले में तेज बहाव होने से बचाव कार्य में कठिनाई आई। बाद में शाम को संपत लाहोटी का

शव भी मिल गया। जिस जगह पर हादसा हुआ वो सड़क जोधपुर से ओसियां की तरफ जाती है। यही पर दर्ईजर के समीप आटिया नाला है। हादसे के बाद यहाँ पानी जमा हो गया था। इससे संभवतया कार चालक पुलिया और सड़क का अंदाजा नहीं लगा पाया। इसी दौरान यह हादसा हो गया। एमजीएच मोर्चरी ने शनिवार सुबह सिवांची गेट स्थित महेश स्कूल परिसर में महेश शिक्षण संस्थान के सामूहिक योगाभ्यास कार्यक्रम में भी हिस्सा लिया था। इसके बाद वे वापस घर पहुंचे और रिश्तेदारों के साथ एकांशी पर दर्ईजर क्षेत्र में गोशाला और राधा-रानी मंदिर दर्शन करने निकले थे। भंडारी का जालोरी गेट पर प्लाईवुड का शोरूम है।

ईरानी सेना के ड्रोन प्रमुख अमीनपुर जौदकी मारे गए?

यरशलम, 21 जून। इजरायली सशस्त्र बलों (आईडीएफ) ने इस्लामिक रिवोल्यूशनरी गार्ड कॉर्प्स (आईआरजीसी) के ड्रोन प्रमुख अमीनपुर जौदकी और ईरानी कुद्स फोर्स के फिलिस्तीन कोर कमांडर सईद इज़ादी के मारे जाने का दावा किया है। इजरायल के रक्षामंत्री इजरायल ने शनिवार को यह जानकारी दी। कट्टर ने बताया कि इज़ादी की मौत मध्य तेहरान में एक अपार्टमेंट पर हमले में हुई। वह सात अक्टूबर के हमले से पहले हमاس को वित्तपोषित करने और हथियार देने के लिए जिम्मेदार थे। उन्होंने इस ऑपरेशन को इज़राइली खुफिया एजेंसी और वायु सेना के लिए एक बड़ी उपलब्धि बताया। उन्होंने कहा, इज़राइल का लंबा हाथ उसके सभी दुश्मनों तक पहुंच जा रहा है। लेकिन उन्हें नोबल पीस प्राइज नहीं मिलेगा।

ट्रम्प ने शुक्रवार को 'दुश् शोशल' पर पोस्ट करते हुए लिखा था, मैं जो भी कर लूं, नोबल शांति पुरस्कार नहीं मिलेगा। मैं विदेश मंत्री मार्क रबियो के साथ मिलकर शांति-रखांडा युद्ध को रोकने के लिए शांति सम्झौता कराया है। यह दशकों से चल रहा खूनी संघर्ष था।

ग्राम विकास ...

(प्रथम पृष्ठ का शेष) अनियमितता के आरोप में गत 24 अप्रैल को विकास अधिकारी ने अपीलार्थी के खिलाफ काम की लागत राशि की रिकवरी निकाल दी। इसे चुनौती देते हुए कहा गया कि रिकवरी आदेश जारी करने से पहले न तो अपीलार्थी को नोटिस दिया और ना ही उसे सुनवाई का मौका भी मिला। यह प्राकृतिक न्याय के प्रावधानों की अवहेलना है।

अपील में आगे कहा गया कि गांव में विकास कार्य 12 साल पहले क़रवाए गए थे, जिनकी यूसी और सीसी भी जमा करवा दी थी। निर्माण कार्य के लिए करीब 1० लाख रुपए मंज़ूर किए थे, लेकिन काम केवल 5 लाख रुपए में हुआ और इतनी ही राशि का भुगतान किया गया था। जबकि रिकवरी राशि की गणना 1० लाख रुपए के आधार पर निकाली गई है। ऐसे में रिकवरी आदेश को रद्द किया जाए।

मामले की सुनवाई करते हुए अधिकरण ने रिकवरी आदेश पर रोक लगाते हुए संबंधित अधिकारियों से जवाब रिकव किया है।

देश में कोरोना से अब तक 121 की मौत

नयी दिल्ली, 20 जून। देश में पिछले कुछ दिनों से करोना संक्रमण के सक्रिय मामलों में कमी दर्ज की गयी है और शनिवार को इस वायरस से उबरने वालों की कुल संख्या 19453 पहुंच गयी जबकि कुल सक्रिय मामलों का आंकड़ा घटकर 5०12 रह गया।

पिछले 24 घंटों के दौरान करोना संक्रमण से राजस्थान के एक और मरीज की मौत होने के साथ दर्ज की गयी का आंकड़ा बढ़ कर 121 हो गया। गौरतलब है कि 22 मई को देश में करोना के सिर्फ 257 मामले सक्रिय थे। केंद्रीय स्वास्थ्य एवं परिवार कल्याण मंत्रालय की ओर से आज जारी आंकड़ों के अनुसार पिछले 24 घंटों के दौरान करोना संक्रमण के मामलों में 596 की कमी दर्ज की गयी। दूसरी ओर इस वायरस के संक्रमण से 1197 मरीज स्वस्थ हो गईं। इस जान लेवा वायरस के संक्रमण एक और मरीजों की मौत होने से पुतकों का आंकड़ा 121 पहुंच गया। स्वास्थ्य विभाग के अधिकारियों के अनुसार संक्रमण के मामलों में दक्षिण भारत का केरल राज्य सबसे अधिक प्रभावित हुआ है।

ईरान से 8 2 7 भारतीय सुरक्षित स्वदेश लौटे

भारत सरकार ने ईरान में फंसे नेपाल व श्रीलंका के नागरिकों को भी निकालने का फैसला किया

- विदेश मंत्रालय के प्रवक्ता रणधीर जायसवाल ने भारतीयों की सुरक्षित वापसी के लिए ईरान सरकार को धन्यवाद दिया।**

सवार थे। 21 जून की शाम 4.30 बजे ईरान के मशहद से उड़ान भरने वाली एक अन्य फ्लाइट थी 31० भारतीय नागरिकों को लेकर दिल्ली पहुंची। इस तरह अब तक 827 नागरिकों को सफलतापूर्वक वापस लाया जा चुका है। प्रवक्ता रणधीर जायसवाल ने ईरान सरकार को निकारी प्रक्रिया में सहयोग के लिए धन्यवाद देते हुए कहा, भारत, ईरान सरकार के सहयोग के लिए आभारी है, जिन्होंने इस पूरे अभियान में सुविधा उपलब्ध कराई। गौरतलब है कि इजरायल और ईरान के बीच छिड़े युद्ध के बाद ईरान से

अपने नागरिकों को सुरक्षित निकालने के लिए भारत ने ऑपरेशन आपरेशन सिन्धु शुरू किया है। भारत ने नेपाल और श्रीलंका की सरकारों के अनुरोध पर, आपरेशन सिंधु के तहत ईरान में फंसे भारतीयों के अलावा नेपाली एवं श्रीलंकाई नागरिकों को भी निकालने का फैसला किया है।

तेहरान स्थित भारतीय दूतावास ने सोशल मीडिया के माध्यम से यह जानकारी दी कि भारतीय नागरिकों के साथ साथ नेपाल और श्रीलंका के नागरिकों को लेकर दिल्ली पहुंचे हैं। नेपाल की विदेश मंत्री डॉ आंज्जू राणा देउबा ने एक्स पर पोस्ट के माध्यम से भारत एवं विदेश मंत्री एस जयशंकर के प्रति आभार व्यक्त किया है। उन्होंने लिखा,ईरान से नेपाली नागरिकों को निकालने में मदद करने में भारत की त्वरित सहायता के लिए धन्यवाद डॉ जयशंकर। भारत का सहयोग नेपाल-भारत संबंधों की ताकत को प्रतिबिंबित करता है।

सोनम रघुवंशी 1 3 दिन की न्यायिक हिरासत में

- शिलांग कोर्ट ने सोनम के साथ उसके कथित प्रेमी राज कुशवाह को भी राजा रघुवंशी केस में 13 दिन की हिरासत में भेजा है**
- मेघालय पुलिस ने बताया कि जब सोनम का उसके कथित प्रेमी राज कुशवाह से आमना -सामना कराया गया तो सोनम ने अपने पति राजा रघुवंशी की हत्या का जुर्म कबूल लिया।**

की। इसके बाद, कोर्ट ने सोनम और राज की रिमांड दो दिन के लिए बढ़ 1 दी। वहीं, अन्य तीन आरोपियों को न्यायिक हिरासत में भेजने के आदेश दिए। कोर्ट में पेशी से पहले सोनम ने पति राजा रघुवंशी की मौत में अपनी भूमिका को स्वीकार कर लिया था। मेघालय पुलिस ने जब उसके प्रेमी राज कुशवाह से उसका आमना-सामना

पुलिस बदले की ...

(प्रथम पृष्ठ का शेष) रखा था। दोनों नेताओं को हिरासत में लेते देख कुछ छात्र कैंपस में हंगामा करने लगे। हालांकि पुलिस की गाड़ी के पहुंचने के बाद मामला शांत हो गया। घटना के बाद विधायक अभिमन्यु पुनिया, मुकेश भाकर, राम निवास गावाड़िया, पूर्व विधायक इंद्राज गुर्जर, अनिल चौपड़ा शनिवार दोपहर पुलिस कमिश्नरेट पहुंचे। यहां कमिश्नर बीजू जॉर्ज जोसफ से मिलकर कार्रवाई का गलत बताया। उमरू दीसीपी ईस्ट ने कहा कि अभिमन्यु पुनिया को पुलिस ने हिरासत में नहीं लिया है। वो निर्मल चौधरी के साथ खुद ही गाड़ी में जबरन घुस गए। पुलिस उपायुक्त जयपुर पूर्व तेजस्विनी गौतम ने बताया कि निर्मल चौधरी के खिलाफ साल 2022 में राजकार्य में बाधा डालने का मुकदमा दर्ज था। इसमें अपराध प्रमाणित पाए जाने पर उनके खिलाफ पुलिस को एक्शन लेना था, आज पुलिस ने उन्हें डिटेन कर लिया है। कुछ देर में उनके खिलाफ कार्रवाई की जाएगी। विधायक अभिमन्यु पुनिया को पुलिस लेकर नहीं आई है। वह खुद निर्मल को बचाने के कारण गाड़ी में बैठ गए थे। गांधी नगर थाने से विधायक अपने आवास पर चले गए थे। विधायक अभिमन्यु पुनिया ने कहा कि “राजस्थान यूनिवर्सिटी के एज़ाम हॉल से छात्र नेता निर्मल चौधरी और मुझे पुलिस वालों ने ऐसे पकड़ा जैसे हम अपराधी हों। मुझे छोड़ दिया, निर्मल अभी भी पुलिस

हिरासत में हैं। सिविल वर्दी में आए पुलिस वालों का बर्ताव गुंडागर्दी वाला था। वर्ष 2०22 के मामले में गिरफ्तारी के साथ जरूरत थी? कच सहराक की क्या बातचीत में यह तय हुआ था कि डॉ. राकेश विश्नोई को न्याय दिलाने के आंदोलन में रास्ता रोकने सहित किसी मामले में कोई केस दर्ज नहीं किया जाएगा। बातचीत के 12 घंटे बाद ही मुझे और निर्मल चौधरी को गिरफ्तार कर लिया गया। हम पुलिस कमिश्नर से मिलेंगे। इस तरह का बर्ताव गलत है। यह साफ तौर पर वादाखिलाफी है।” अभिमन्यु पुनिया ने कहा कि छात्र पर इस तरह से पुलिस की कार्रवाई गलत है। गलत तरीके से निर्मल को गिरफ्तार किया गया है। पहले के मामले में इस तरह का एक्शन लेना सही नहीं, वो भी तब जब छात्र परीक्षा देने गया हुआ हो। पुलिस के एक्शन से क्लास में भी हड़कंध मच गया था।

चुनाव ...

(प्रथम पृष्ठ का शेष) आयोग के लिए मतदाताओं की निजता की रक्षा करना और मतदान की गोपनीयता बनाये रखना कानूनी बाध्‍यता है और आयोग इसके लिए प्रतिबद्ध है। इसलिए मतदान केंद्र की वीडिया फुटेज किसी व्यक्ति, उम्मीदवार या गैर सरकारी संगठन और तीसरे पक्ष को मतदाताओं की स्पष्ट सहमति के बिना नहीं दी जा सकती है।

^[1] सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुघर्मा एम.आई.रौड, जयपुर। फोन: 2372634, 4103333-34, फैक्स : ०141-2373513, बीकानेर कार्यालय : कुम्भाम हाऊस, इंदुमाहा रोड, बीकानेर। फोन: 2200660, फैक्स ०151-2527371, उदयपुर कार्यालय: आनंद मैन रोड आडव, उदयपुर। फोन: 24313092, फैक्स : ०294-241०146, अजमेर कार्यालय: राष्ट्रपति भवन, चुंगी नाका के पास, अजमेर। फोन: 2627612, फैक्स:०145-2624665 जालौर कार्यालय :- जी 1/63, इन्डस्ट्रियल एरिया, फैसल प्रथम, जालौर। फोन:2264422,226423, फैक्स: ०2973-226424 हिण्डीनसिटी कार्यालय :- जी -1-2०1, रीको औद्योगिक क्षेत्र, हिण्डीनसिटी। फोन: 23०200, 23०400, फैक्स: ०7469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: ०1562-2569०8